

جملہ حقوق بہ حق مصنف محفوظ ہیں۔

نام کتاب: جب جب تذکرہ نجدسی ہوا (2014ء)
حساب ارشاد: حضرت علامہ جمیل احمد نعیمی ضیائی مدظلہ العالی
تصنیف: ندیم احمد ندیم نورانی (0347-2096956)
کمپوزنگ: ایضاً
پروف ریڈنگ: ایضاً
صفحات: 240
ناشر و تقسیم کار: مکتبہ نعیمیہ، دارالعلوم نعیمیہ، فیڈرل بی ایریا، بلاک 15، کراچی۔
مطبع: الناصر ریسرچ اکیڈمی، کراچی (0300-2080345)
تعداد: پانچ سو (500)
اشاعت اول: اتوار، ۵ ربیع الاول ۱۴۳۶ھ / ۲۸ دسمبر ۲۰۱۴ء۔
﴿نوٹ: ۲۸ دسمبر (۱۸۸۸ء) علامہ نذیر احمد نجدسی کی تاریخ ولادت ہے۔﴾
قیمت: دو سو پچاس (250) روپے
ملنے کے پتے:

دارالعلوم نعیمیہ، فیڈرل بی ایریا، کراچی فون: 021-36324236
مکتبہ غوثیہ، پرانی سبزی منڈی، کراچی فون: 021-34926110
ضیاء القرآن پبلی کیشنز، اردو بازار، کراچی فون: 021-32212011
مکتبہ رضویہ، آرام باغ، کراچی فون: 021-32216464

قائد ملت اسلامیہ علامہ شاہ احمد نورانی صدیقی کے تایا ابا— خطیب العلماء علامہ
نذیر احمد نجدسی (رحمۃ اللہ علیہ) کے حالات زندگی پر مشتمل کتاب مسٹری بہ اسم تاریخی:

”جب جب تذکرہ نجدسی ہوا“ (2014ء)

حساب ارشاد و باہتمام:

استاذ العلماء حضرت علامہ مولانا جمیل احمد نعیمی ضیائی مدظلہ العالی
﴿استاذ الحدیث و ناظم تعلیمات جامعہ نعیمیہ، کراچی﴾


تحریر: ندیم احمد ندیم نورانی

ناشر: مکتبہ نعیمیہ، دارالعلوم نعیمیہ، فیڈرل بی ایریا، کراچی۔



مولانا نذیر احمد جندی آزاد پارک بمبئی میں عید الاضحیٰ ۱۳۵۵ھ کا خطبہ دے رہے ہیں۔
(ماہ نامہ ”شاہ راہ“، بمبئی، محرم الحرام ۱۳۵۶ھ سے لی گئی ایک تصویر)

اس تصویر میں مولانا نذیر احمد جندی رحمۃ اللہ علیہ گزشتہ صفحے پر موجود تصویر سے بہ ظاہر مختلف دکھائی دے رہے ہیں۔ اگر یہ درست ہے، تو ماہ نامہ ”شاہ راہ“ ہی کی اس تصویر کو درست مانا جائے گا، کیوں کہ یہ رسالہ ”تذکرہ شعراء حجاز“ کے مقابلے میں قدیم ہے، اور دوسری بات یہ کہ یہ رسالہ خود حضرت مولانا نذیر احمد جندی کی زیر سرپرستی شائع ہوا تھا۔ (ندیم)



مولانا نذیر احمد جندی
جناب امداد صابری صاحب کی تالیف ”تذکرہ شعراء حجاز“ سے لی گئی ایک تصویر

DARUL ULOOM NAEEMIA

Block-15, Federal-B, Area, Karachi.
Tel: 36324236 -36314508دارالعلوم نعیمیہ
بلاک نمبر 15 فیڈرل بی ایریا کراچی

حوالہ نمبر:

ہے۔ احقر، از اذل تا آخر تو اس کتاب کا مطالعہ نہ کر سکا؛ البتہ، جنتہ جنتہ مقامات کو ضرور ملاحظہ کیا ہے۔ نوجوان مصنف و محقق اور مفکر مولانا ندیم احمد ندیم نورانی نے اپنی اس کتاب میں کافی عرق ریزی اور دماغ سوزی سے کام لیا ہے، جس کا صحیح اندازہ صرف انھی لوگوں کو ہو گا جو تصنیف و تالیف کا کام کرتے ہیں کہ ایک کتاب تحریر کرنے کے لیے کتنی محنت و مشقت کرنی پڑتی ہے! ندیم نورانی صاحب نے اس کتاب میں حضرت علامہ نذیر احمد چندی علیہ الرحمۃ (مدفون جنت البقیع) کی زندگی کے ہر پہلو پر روشنی ڈالنے کی حتی الامکان کوشش کی ہے۔ بالعموم عوام الناس اور بالخصوص نوجوان علماء کرام اور آگے کام کرنے والوں کے لیے، یہ کتاب بلاشبہ ایک مشعل راہ ہے۔

مولائے کریم اپنے حبیب رؤف و رحیم ﷺ کے صدقے موصوف کو اور ان کے اہل خانہ کو صحت و عافیت اور سلامتی ایمان کے ساتھ قائم و دائم رکھے۔ امید ہے کہ آئندہ بھی مولانا اپنے اکابر اور اسلاف کے حالات زندگی اور ان کی دینی خدمات پر کام کرتے رہیں گے۔ اللہ تبارک و تعالیٰ ہمارے نوجوان علما کو اپنے اسلاف کی تاریخ سے آگہی کے ساتھ ساتھ، ان کے نقش قدم پر چلنے کی بھی توفیق عطا فرمائے۔ آمین ثم آمین بجا حبیبہ الامین ﷺ۔

رہتا ہے نام زندہ کتابوں سے اے امیر

اولاد سے تو بس یہی دو پشت چار پشت

احقر جمیل احمد نعیمی ضیائی عفو لہ

۲۸ محرم الحرام ۱۴۳۶ھ

استاذ الحدیث و ناظم تعلیمات

بمطابق ۲۲ نومبر ۲۰۱۴ء

دارالعلوم نعیمیہ، بلاک 15، فیڈرل بی ایریا، کراچی

ہفتہ

موبائل: 0300-3532440

E-mail: muftinaeemia@yahoo.com, Web: darululoom-naeemia.com

DARUL ULOOM NAEEMIA

Block-15, Federal-B, Area, Karachi.
Tel: 36324236 -36314508دارالعلوم نعیمیہ
بلاک نمبر 15 فیڈرل بی ایریا کراچی

حوالہ نمبر:

بِسْمِ اللّٰهِ الرَّحْمٰنِ الرَّحِیْمِ۔
نَحْمَدُہٗ وَنُصَلِّحُہٗ وَنُسَلِّمُہٗ عَلٰی رَسُوْلِہِ الْکَرِیْمِ۔

سخن جمیل

احقر (جمیل احمد نعیمی ضیائی) کو طالب علمی کے زمانے ہی سے یہ شوق رہا ہے کہ قرآن عظیم، حدیث رسول کریم ﷺ اور کتب فقہ کا مطالعہ کیا جائے۔ بعدہ اسلاف و اکابر کے حالات زندگی اور دینی خدمات کے مطالعے کا بھی شوق رہا ہے۔ اسی جذبے کے تحت مندرجہ ذیل کتب شائع کرنے کی سعادت حاصل کی:

(۱) صدر الافاضل بحیثیت مفسر، (۲) صدر الافاضل کی دینی اور سیاسی بصیرت، (۳) تاج العلماء (مفتی محمد عمر نعیمی اشرفی علیہ الرحمۃ) کے حالات زندگی، (۴) خلیفہ اعلیٰ حضرت۔۔ مبلغ اسلام شاہ احمد مختار صدیقی میرٹھی (قائد ملت اسلامیہ مولانا شاہ احمد نورانی علیہ الرحمۃ کے تایا ابا)، (۵) مجاہد ملت (مولانا عبدالستار خاں نیازی علیہ الرحمۃ) بحضور اعلیٰ حضرت (شاہ احمد رضا خاں محدث بریلی شریف علیہ الرحمۃ)۔

اور اب، پیش نظر کتاب مسٹی بہ اسم تاریخی:

”جب جب تذکرہ چندی ہوا“ (۲۰۱۴ء)

کی اشاعت کا شرف حاصل کر رہا ہوں، جو قائد ملت اسلامیہ مولانا شاہ احمد نورانی صدیقی علیہ الرحمۃ کے تایا ابا، اپنے وقت کے بے باک صحافی و شاعر اور خطیب شیریں بیاں، علامہ مولانا نذیر احمد چندی صدیقی علیہ الرحمۃ کے حالات زندگی پر مشتمل

E-mail: muftinaeemia@yahoo.com, Web: darululoom-naeemia.com

تقریظ: صاحبزادہ ابوالسرور محمد مسرور احمد زین العابدین
(جانشین حضرت مسعود ملت رحمۃ اللہ علیہ)

بسم اللہ الرحمن الرحیم
نحمدہ و نصلی و نسلم علی رسولہ الکریم
”نئی تحقیقات“

احقر نے سالانہ مسلم رہائی کانفرنس ۱۹۸۲ء کراچی کی تیاریوں کے دوران
برہم مولانا نعیم الحق نعیم نورانی زیر عہدہ کی کتاب ”جب جب تذکرہ نجدی ہوا“
کا ایسے کسی سے مطالعہ کیا تو اسے تذکرہ اہل سنت کی کتب میں ایک اہم اہمیت
کے ساتھ ساتھ ”نئی تحقیقات“ پر مبنی پایا، موصوف نے جس عفت و برہان و شفاف
معلومات جمع کی ہیں اس پر وہ مبارک باد کے مستحق ہیں۔ اس کے علاوہ
برہم مولانا نعیم الحق نعیم نورانی کو دین و دنیا میں سرساز و سازگار۔ اس کے
احقر کے عنوان ”نئی تحقیقات“ پر مارہٹا فرور غور فرمائیں گے
کہ ناضل مصنف نے اپنی ”نئی تحقیقات“ پیش کی ہیں؟ احقر اپنی مہر و زبان
کے سبب بھری کتاب کا مطالعہ کرنے کے سکا مگر جدیدہ جدیدہ مقامات سے
دلچسپی پر معلوم ہوا کہ موصوف نے حضرت غلیب علیہ السلام کی معروف
تاریخ و زور ۱۸۸۲ء کو تاریخی دلائل سے رد کرتے ہوئے صحیح تاریخ و زور
۱۸۸۸ء ثابت کی ہے لیکن ان کے سنہ وصال
۱۳۵۵ھ/۱۹۳۶ء کو بھی غلط ثابت کرتے ہوئے صحیح تاریخ و زور
۱۳۶۸ھ/۱۹۴۹ء کو تاریخی حوالہ جات سے درست ثابت کیا ہے۔

برہم مولانا نعیم الحق نعیم نورانی نے اپنی پاکستان
محمد علی جناح کا ان سے مطبوعہ ”رکھنا، ان کی امامت سے
فازیں اٹانے کے دلائل کے ساتھ ساتھ تاریخی حوالوں سے یہ بھی ثابت کیا ہے
کہ ان کی اہلیہ دتی پیٹھ (Diti Peeth) جو سر ڈنشا پیٹھ
(Sini Dinshaw Peeth) کی بیٹی تھیں، آپ پاری خاؤن تھیں، تاہم اعلیٰ محمد علی جناح
نے ان سے نکاح کرنے سے اس دن قبل حضرت غلیب علیہ السلام کے
دمت حق پر داخل اسلام فرمایا تھا، قبول اسلام کے بعد ان کا اسلامی
نام ”مسرح ہائی“ رکھا گیا لیکن تاریخ میں انہوں نے ”اٹل جناح“
کے نام سے شہرت پائی۔

نازل متاثر نگار نے مبلغ اسلام علامہ شاہ القدر نورانی مدنی علیہ السلام کے والد ماجد
مبلغ اسلام علامہ سید عبدالعلیم مدنی مدنی علیہ السلام کے برادر اکبر حضرت غلیب علیہ السلام
کے مجددین و ملت اعلیٰ حضرت امام القدر زما محدث بریلوی علیہ السلام سے
درمیانہ تعلق کی بنا پر ان کا خلیفہ اعلیٰ حضرت پر بنا ہی گمان کیا ہے۔
یہ تمام شواہد بتاتے ہیں کہ پیش نظر کتاب یقیناً ”نئی تحقیقات“ پر مبنی ہے
جس کی اشاعت سے تاریخ کے مندرجہ باب روشن ہونگے۔

۱۸ مئی ۱۹۳۶ء
۱۱ دسمبر ۱۹۳۶ء
مخبرات
احقر محمد مسرور احمد زین العابدین
ابن ہوشیروز الزین محمد مسرور القدر الزین احمد زین العابدین

بِسْمِ اللّٰهِ الرَّحْمٰنِ الرَّحِیْمِ
تَحْمَدُ اللّٰهَ الْعَظِیْمَ وَنُصَلِّیْ وَنُسَلِّمُ عَلٰی رَسُوْلِهِ الْکَرِیْمِ ۝

عرضِ مصنف (کلماتِ تشکر)

خالق کائنات اللہ تبارک و تعالیٰ کا بے پایاں فضل و کرم اور شکر ہے کہ اُس نے اپنے اس گنہ گار و سیہ کار بندے (ندیم نورانی) کے دل میں اپنے عبادِ صالحین کی محبت پیدا فرمائی؛ اپنے محبوبین کے دامن سے وابستہ فرمایا؛ اپنے حبیبِ لبیبِ رحمتہ للعالمین، خاتم النبیین حضرت محمد مصطفیٰ صَلَّی اللہُ عَلَیْہِ وَاٰلِہٖ وَسَلَّمَ کا اُمّتی بنایا؛ یہ صورتِ بیعت، قائمِ مِلّتِ اسلامیہ مبلغِ اسلام حضرت مولانا شاہ احمد نورانی صدیقی رَحْمَةُ اللہِ عَلَیْہِ اِسی صاحبِ فضل و کمال، اور اپنے وقت کی بے مثال تاریخ ساز شخصیت و روحانی ہستی کی غلامی کے شرف سے نوازا؛ اپنے برگزیدہ بندوں پر لکھنے کا نہ صرف ذوق و شوق عطا فرمایا، بلکہ میرے قلم کو راہِ عشق عاشقینِ مصفی صَلَّی اللہُ عَلَیْہِ وَاٰلِہٖ وَسَلَّمَ کا مسافر بھی بنایا اور استاذ العلماء، جمیل مِلّت حضرت علامہ مولانا جمیل احمد نعیمی ضیائی دامت برکاتہم العالیۃ ایسے بلند حسنِ اخلاق کے پیکر، خرد نواز اور حوصلہ افزا شخصیت کی شفقتیں بخش کر اسے منزلِ عشق سے قریب کیا۔ اسی راہِ عشق پر چلتے ہوئے، میرے قلم نے، نظم و نثر ہر دو صورت میں، اعلیٰ حضرت امام اہل سنت مولانا شاہ احمد رضا خاں قادری بریلوی سے عقیدت با حقیقت کے چراغ بھی جلائے اور اُن کے خلفائے اجل حضرت امام الدین شاہ احمد مختار صدیقی اور اُن کے برادرِ اصغر مبلغِ اعظم حضرت شاہ عبد العظیم صدیقی والد ماجد حضرت مولانا شاہ احمد نورانی (رَحْمَةُ اللہِ عَلَیْہِ) سے میرا رشتہ غلامی نبھانے کی سعی کرتے ہوئے محبت کے پھول بھی کھلائے۔

اسی سفرِ عشق پر گامزن قلم سے، یہ فقیر اپنے پیرو مرشد حضرت مولانا شاہ احمد نورانی کے تایا ابا خطیب العلماء حضرت علامہ مولانا قاری حکیم شیخ نورالحق نذیر احمد نجدی صدیقی رَحْمَةُ اللہِ عَلَیْہِ کا تذکرہ قلم بند کرنے کا ارادہ رکھتا تھا اور تھوڑا سا مواد بھی جمع کر لیا تھا، لیکن اسے عملی تکمیل دینے میں سستی و کاہلی برت رہا تھا؛ مگر جب اللہ تعالیٰ کسی سے کوئی کام لینا چاہتا ہے، تو کوئی

نہ کوئی سبب بھی پیدا فرمادیتا ہے؛ لہذا، حضرت جمیل مِلّت مولانا جمیل احمد نعیمی مدظلہ العالی نے اس فقیر کو حضرت نجدی پر قلم اٹھانے کا حکم فرمایا تو میں متحرک ہو گیا اور پھر میں نے حضرت عالم شاہ بخاری بابا رَحْمَةُ اللہِ عَلَیْہِ کے مزارِ پُر انوار (جامع کلاتھ مارکیٹ، کراچی) پر حاضر ہو کر صاحبِ مزار اور اپنے پیرو مرشد کے وسیلے سے اللہ تعالیٰ سے اس کتاب کی تکمیل کے لیے دعا کر کے تلاش و جستجو شروع کی اور مختلف کتب خانوں (Libraries) وغیرہ کی خاک چھانی، تو اگرچہ ابھی بہت سے تحریری مواد تک ہماری رسائی نہ ہو سکی؛ لیکن، توقع سے کہیں زیادہ مواد حاصل ہو گیا، اور متوقع ۳۲۰ صفحات کے رسالے کی بجائے، الحمد للہ، ۲۴۰ صفحات کی کتاب تیار ہو گئی، جو ”جب جب تذکرہ نجدی ہو (۲۰۱۴ء)“

کے تاریخی نام سے پیش نظر قارئین ہے۔

خالق کے شکر کے بعد ہم پر اُس کی مخلوق کا شکر یہ ادا کرنا بھی ضروری ہے کہ حدیثِ نبوی صَلَّی اللہُ عَلَیْہِ وَاٰلِہٖ وَسَلَّمَ ہے کہ جس نے لوگوں کا شکر یہ ادا نہیں کیا، اُس نے اللہ کا شکر ادا نہیں کیا۔ لہذا، اس حدیثِ پاک پر عمل کرتے ہوئے، یہ فقیر (ندیم) حضرت علامہ مولانا جمیل احمد نعیمی مدظلہ العالی کا نہایت ممنون و متشکر ہے کہ آپ نے اس کتاب کے لیے مجھے متحرک کر کے اور اس کی اشاعت کا اہتمام فرما کر، جہاں اللہ تعالیٰ کے نیک بندوں سے حسبِ عادت محبت کا ثبوت دیا ہے؛ وہیں ہمیشہ کی طرح، حضرت قائمِ مِلّتِ اسلامیہ مولانا شاہ احمد نورانی صدیقی رَحْمَةُ اللہِ عَلَیْہِ سے اپنی دیرینہ رفاقت کا حق بھی ادا کیا ہے۔ مزید یہ کہ اس پر تقدیم بھی رقم فرمائی۔ یہ فقیر حضرت مسعودِ مِلّت علامہ پروفیسر ڈاکٹر مسعود احمد نقشبندی رَحْمَةُ اللہِ عَلَیْہِ کے فرزندِ ارجمند و جانشین صاحبزادہ ابو السرور محمد مسرور صاحب زیدِ حَیْدَہٗ وَ لَطْفَہٗ کا بھی شکر گزار ہے کہ انہوں نے عدیم الفرستی کے باوجود، وقت نکال کر، اپنی گراں قدر تقریظ عنایت فرمائی۔ جناب عقیل عباس جعفری صاحب (مصنف ”قائدِ اعظم کی ازدواجی زندگی“) نے ہم پر اعتماد کرتے ہوئے، پہلی ہی ملاقات میں، ہمیں ایک دن کے لیے ماہ نامہ ”شاہ راہ“ بمبئی کے

15 ❀❀❀❀❀❀❀❀❀❀ ❀❀❀❀❀❀❀❀❀❀ ❀❀❀❀❀❀❀❀❀❀
خیر شہر میرٹھ (انڈیا) کے محلّہ مشائخاں، اندر کوٹ میں ہوئی۔

سالِ ولادت کی تحقیق ”(۱۸۸۲ء“ درست نہیں):

جناب خواجہ رضی حیدر صاحب (سابق ڈائریکٹر، قائد اعظم اکیڈمی، کراچی) اپنی تصنیف ”رتی جناح“ میں رقم طراز ہیں:

”مولانا نذیر احمد نجدتی ۱۸۸۲ء میں بمقام میرٹھ پیدا ہوئے۔“⁴

لیکن یہ سالِ ولادت درست نہیں ہے۔ نہ جانے رضی حیدر صاحب نے یہ سالِ ولادت کہاں سے نقل فرمایا ہے۔ ہم نے فون پر آپ سے حوالہ دریافت کیا، تو آپ نے فرمایا کہ تقریباً بیس سال پہلے یہ کتاب لکھی تھی، اس وقت حوالہ یاد نہیں آ رہا۔ ہمیں یقین ہے کہ خواجہ رضی حیدر صاحب نے مندرجہ بالا سالِ ولادت (۱۸۸۲ء) ضرور کسی نہ کسی کتاب سے نقل کیا ہو گا اور جہاں سے بھی آپ نے نقل فرمایا ہے، وہاں غلط لکھا ہو گا۔

صحیح تاریخ ولادت / تاریخی نام:

مولانا نذیر احمد نجدتی رحمۃ اللہ علیہ کی سرپرستی میں اور جناب محمد فصیح الزماں صدیقی کی زیرِ ادارت ”شاہ راہ“ کے نام سے ایک ماہ نامہ بمبئی سے نکلتا تھا، جس کے ربیع الآخر ۱۳۵۶ھ کے شمارے میں مولانا نذیر احمد نجدتی کی اکیاون ویں سالگرہ کے موقع پر ڈیرہ صفحے پر مشتمل ایک ادارہ بہ عنوان

”سالگرہ کی مبارکباد۔۔ مولانا نجدتی کے اکیاون سال“

شائع ہوا، جس میں آپ کی تاریخ ولادت کے حوالے سے حسب ذیل عبارت رقم ہے:

⁴ ”رتی جناح“، صفحہ ۲۹۔

16 ❀❀❀❀❀❀❀❀❀❀ ❀❀❀❀❀❀❀❀❀❀ ❀❀❀❀❀❀❀❀❀❀

”شیخ پیر بخش صاحب کے دوسرے صاحبزادے حضرت مولانا محمد عبدالکیم

صاحب جوش و حکیم قُدَّاس سیدِ اَلْکَرِيم کو قدرت نے سات فرزند عطا فرمائے۔

حضرت حکیم کے سب سے چھٹا روشن ستارہ ہے، جو ۱۳/ربیع الثانی ۱۳۰۵ھ

مطابق ۲۸ دسمبر ۱۸۸۸ء، بدھ کے دن، صبح صادق کے وقت، عالم ظہور میں جلوہ گر

ہوا، جس کا نام رکھا گیا: ’نذیر احمد‘ اور تاریخی نام ’شیخ نورالحق‘۔“⁵

چنانچہ ”شیخ نورالحق“ کے اعداد ”۱۳۰۵“ ہی برآمد ہوتے ہیں اور تاریخی

شواہد، نیز تقویم ہجری و عیسوی کے مطابق ۱۳۰۵ سن ہجری کو ۱۸۸۸ سن عیسوی

بالکل درست ہے۔

نوٹ: اس اقتباس سے یہ بھی معلوم ہوا کہ بہ ترتیب ولادت، مولانا نذیر

احمد نجدتی کا اپنے بھائیوں میں چھٹا نمبر تھا؛ آپ کے بعد حضرت علامہ شاہ محمد عبدالعلیم

صدیقی رحمۃ اللہ علیہ کا نمبر آتا ہے، جو سب سے چھوٹے تھے۔

”نجدتی“ کہلانے کی وجہ:

چوں کہ مولانا نذیر احمد نجدتی رحمۃ اللہ علیہ کے کچھ بزرگ شرفقد (ترکستان)

کے علاقہ نجد کے رہنے والے تھے، لہذا، مولانا نجدتی نے بھی اسی نسبت کو اپنے لیے

پسند کرتے ہوئے اپنا تخلص ”نجدتی“ پسند فرمایا، اگرچہ وہ خود علاقہ نجد کے رہنے والے

نہیں تھے۔

حضرت مولانا نذیر احمد نجدتی کا حسب و نسب:

ڈاکٹر فریدہ احمد صدیقی رحمۃ اللہ علیہ کی تحریر کے مطابق، حضرت مولانا نذیر احمد نجدتی

⁵ ماہ نامہ ”شاہ راہ“، بمبئی، ربیع الآخر ۱۳۵۶ھ، صفحہ ۲۳۱۔

کو دیکھا اور ناظرین شاہ راہ کے لیے حاصل کیا۔ (ادارہ)

محترم صدر، مسٹر سید منور! اور حضرات حاضرین!

مجھے موقع دیا گیا ہے کہ بحیثیت طبیب، ڈاکٹری کے مقابل طب یونانی کی فضیلت بیان کروں، لیکن میں اس وقت بہ صورت مریض حاضر ہوں، ضعف و نقاہت سے کسی طویل تقریر کی توقع نہیں ہو سکتی؛ پھر معلومات کا ایک کافی ذخیرہ جناب صدر محترم نے پیش فرمادیا اور وید صاحبان نے بھی معقول باتیں فرمائیں۔

میں جب اس مسئلے پر توجہ کرتا ہوں کہ آخر یہ ڈاکٹری کا فن آیا کہاں سے، پیدا کیسے ہوا؟، تو تاریخی نقطہ نظر سے اس کا صاف جواب یہ ملتا ہے کہ

(۱) کئی سو برس تک ان انگریزوں نے بغداد، دمشق، غرناطہ (اندلس) کی مسلم یونیورسٹیوں میں عربوں کے سامنے زانوئے تلمذتہ کیا۔

(۲) سینکڑوں برس تک شیخ بو علی سینا کو ”کلید عقل“ کا خطاب دیتے ہوئے، ان کے ”قانون“ سے فیض و فائدہ حاصل کیا۔

(۳) صدیوں تک زکریا، رازی، ابن رشد جیسے اہلبائے باکمال کی تصانیف سے دل و دماغ کو روشن کیا گیا۔

طب یونانی سے درس لینے کے بعد ڈاکٹری کا فن پیدا ہوتا ہے، جس کو صاف لفظوں میں یہ کہا جا سکتا ہے کہ:

’ڈاکٹری دراصل طب یونانی کا بچہ ہے، اور بچہ بھی: نو آموز و طفل مکتب! نو آموز اور طفل مکتب میں نے کیوں کہا؟‘

اس لیے کہ ہنوز، یہ فن ’مکمل فن‘ کہلانے کے قابل نہیں ہے۔ آپ طب یونانی سے ایک شخص کے مسئلے کو اٹھا لیجیے:

طب یونانی نے جس قدر اس مسئلے کے جزئیات کو بیان کر کے ہر مرض کی

مکمل تشخیص کا صحیح نقشہ پیش کیا ہے، ڈاکٹری فن اس برتری سے کوسوں دور ہے۔ سل اور دق جیسے امراض کی خاطر لاکھوں روپیہ صرف کیا جا رہا ہے، لیکن کیا یہ کہا جا سکتا ہے کہ اس کے علاج میں پوری کامیابی حاصل کر لی گئی۔

میرا ذاتی تجربہ ہے کہ علی العموم ڈاکٹر صاحبان پہلے اور دوسرے اسٹیج میں اس مرض کی تشخیص سے بھی عاری ہیں؛ پھر تیسرے اسٹیج کی تشخیص جو نتیجہ رکھتی ہے وہ ظاہر!

ادویہ: دواؤں کے مسئلے کو لیجیے تو بلاشبہ اسی فی صدی یونانی ادویہ سے فائدہ اٹھایا جاتا ہے۔ اگرچہ اس کو نئے رنگ و روپ میں ڈھالا جاتا ہو، لیکن اصل ماخذ تو طب یونانی ہی کی ادویہ ہیں۔

ویدیک کے متعلق کافی معلومات مجھ سے پہلے پیش کی جا چکی ہے۔

اب سوال یہ ہے کہ ادویہ کا بہت بڑا ذخیرہ ہندوستان کی پیداوار! کامل الفن، طبیب و وید، ہندوستان کے باشندے، جو مریض اور دوا دونوں کے مزاجوں سے بخوبی واقف، بکثرت ہندوستان میں موجود! تو پھر حکومت، ڈاکٹری کی اتنی زبردست طرف دار کیوں ہے؟

میں آزاد خیال ہوں؛ مجھے ایک سیدھی سی بات کہنے کی اجازت دیجیے، جو سیاسی حکمت پر مبنی ہے؛ مگر تاریخی واقعہ ہے، جس سے انکار نہیں کیا جا سکتا۔

تاریخ شاہد ہے کہ دور آخر میں ایک بادشاہ ہندوستان سے ایک ڈاکٹر نے اپنی کامیابی کا صلہ: ’اجازت تجارت‘ کی صورت میں حاصل کیا اور وہی ’اجازت تجارت‘ ہندوستان پر انگریزوں کی حکومت کا باعث بنی۔ پھر جس (ڈاکٹری) کی بدولت حکومت حاصل ہوئی، جس کی بدولت سلطنت ملی، اس کی جس قدر بھی قدر کی جائے وہ کم ہے۔ (اس فقرے پر تمام ہال تحسین و آفریں کے نعروں سے گونج اٹھا۔ ہر شخص اس

چوتھا باب:

اہلِ بمبئی کے لیے چند ناقابلِ فراموش خدمات

آزاد پارک، بمبئی میں عیدین کی اِمامت:

مولانا نذیر احمد رحمۃ اللہ علیہ عیدین کی نماز بمبئی کے آزاد پارک میں، جسے آزاد میدان، سپینڈ میڈان اور اسپینڈ پارک بھی کہا جاتا ہے، پڑھایا کرتے تھے۔ چنانچہ جناب امداد صابری صاحب فرماتے ہیں:

”جب تک آپ (مولانا نذیر احمد رحمۃ اللہ علیہ) بمبئی میں رہے، عید و بقر عید کی نماز آزاد پارک میں پڑھاتے رہے۔“³⁰

ضیاء الدین احمد برنی بی۔ اے۔ لکھتے ہیں:

”ان (مولانا رحمۃ اللہ علیہ) کی ایک دو خدمات تو ایسی ہیں جنہیں بمبئی والے کبھی فراموش نہیں کر سکتے۔ انھوں نے محمد زکریا منہیار اور حکیم ابو یوسف اصفہانی کے ساتھ مل کر آزاد میدان (بمبئی) میں عیدین کی نماز کا ڈول ڈالا اور سر غلام حسین سے، جو ان دنوں محکمہ رفاہ عامہ کے وزیر تھے، آزاد میدان کے ایک حصے میں نماز باجماعت ادا کرنے کی اجازت حاصل کر لی؛ اُس وقت سے وہاں عیدین کی نمازیں بڑی شان سے ادا ہوتی ہیں۔

ان کی دوسری خدمت یہ تھی کہ وہ شہر بمبئی کے تمام مسلم اداروں کی طرف سے عید میلاد کی تقریب نہایت شان دار طریقے سے کاؤس جی جہاں گیر ہال میں مناتے

³⁰ ”تذکرہ شعراءِ جاز“، ص ۳۸۹۔

تھے۔ ان جلسوں میں سب مذاہب کے لیڈروں کو شرکت کی دعوت دی جاتی تھی۔ مسز نائیڈو، سردار تیجا سنگھ اور پارسی موبد اُس پلیٹ فارم سے ایک سے زائد مرتبہ تقریریں کر چکے ہیں۔ محمد علی جناح، نواب بہادر یار جنگ، مولانا شوکت علی اور دوسرے مسلم اکابر بھی اُن موقعوں پر پبلک سے خطاب کر چکے ہیں۔“³¹

آزاد پارک میں عید الاضحیٰ ۱۳۵۵ھ کا نظارہ:

آزاد پارک میں نمازِ عید الاضحیٰ ۱۳۵۵ھ کے حوالے سے ماہ نامہ ”شاہِ راہ“ بمبئی میں ایک رپورٹ شائع ہوئی، جس کے خاص خاص پہلو یہاں نقل کیے جا رہے ہیں۔ اس اقتباس کے بعض مقامات پر ہم نے علامتِ حذف ”---“ استعمال کی ہے، جس سے مراد یہ ہے کہ مذکورہ رپورٹ کی کچھ عبارت کو یہاں طوالت کے خوف سے چھوڑ دیا گیا ہے:

”انجمن تبلیغ الاسلام بمبئی کے زیرِ نظام عید الفطر کی طرح عید الاضحیٰ کی نماز بھی ادا کی گئی۔۔۔ ۱۸ تا ۲۱ (فروری) تک صرف چار روز میں میدان کے اندر عید کی تیاری کا زبردست انتظام جس خوبی سے انھوں (سیٹھ محمد زکریا منیار) نے انجام دیا وہ مستحقِ مبارک باد ہے۔۔۔ نماز شروع ہونے سے آدھا گھنٹہ پہلے لاؤڈ اسپیکر پر خطیب العلماء حضرت مولانا نذیر احمد صاحب رحمۃ اللہ علیہ نے ایک تقریر کے ذریعے جشنِ حج اور عید قربان کے مناظر اور ان کی حقیقت پر تفصیلی روشنی ڈالتے ہوئے وحدتِ اسلامیہ کی شان کو نمایاں فرمایا اور یہ اعلان کیا کہ نماز و خطبہ کے بعد اعلیٰ حضرت والا مرتبت حضورِ مستطاب نظام الملک والملت ہز ایگز الٹڈ ہائی نس نواب میر عثمان علی خان صاحب تاج دارِ دکن و برار کی جشنِ سیلمیں (Silver Jublee) کے سلسلے میں مبارک باد پیش کی جائے۔ نماز حسبِ قاعدہ ادا کی گئی اور لاؤڈ اسپیکر اس قدر نفیس تھا کہ اسپینڈ میدان

³¹ ”عظمتِ رفیقہ“، ص ۳۱۶ تا ۳۱۵۔

پانچواں باب:

تعلیمی و تدریسی خدمات / اسکولوں کا قیام

جناب امداد صابری صاحب لکھتے ہیں:

”مولانا خجندی کے بڑے بھائی جناب مولانا احمد مختار صاحب نے برما میں ایک دینی مدرسہ کھولا تھا، جس میں مولانا خجندی نے ایک برس تک درس دیا۔۔۔ اُن کے شاگردوں کی تعداد کافی تھی۔“³⁸

مولانا نذیر احمد خجندی کی تعلیمی خدمات کے حوالے سے ماہ نامہ ”شاہ راہ“ کا ادارہ یہ انکشاف کرتا ہے:

”قومی خدمات ۱۹۰۶ء سے آج تک جس انہماک، سرگرمی، خلوص اور جوش سے آپ (مولانا خجندی) نے انجام دیں وہ سبق آموز ہیں۔ کم از کم بیالیس ابتدائی (Primary) اور دوہائی اسکول قائم کرنے میں آپ نے کافی محنت اٹھائی۔ ہندوستان کی ہر بڑی سے بڑی جماعت کے ساتھ شریک رہ کر آپ مسلسل و متواتر خدمات ملت میں مصروف رہتے ہیں۔“³⁹



³⁸ ”تذکرہ شعراءِ حجاز“، ص ۳۸۸ تا ۳۸۹۔

³⁹ ماہ نامہ ”شاہ راہ“، بمبئی، ربیع الآخر ۱۳۵۶ھ، صفحہ ۲۔

چنانچہ جناب ضیاء الدین احمد برنی (بی۔ اے۔) لکھتے ہیں:

”مولوی صاحب (مولانا نذیر احمد خجندی) برسوں مسجد خیر الدین کے امام رہے۔ یہ وہ مسجد ہے، جسے مولانا ابو الکلام آزاد کے والد ماجد نے تعمیر کرایا تھا، اور آج بھی وہ انھیں کے نام سے موسوم ہے۔ اس مسجد کی آمدنی اور مصارف کبھی متوازن نہیں ہوئے، لیکن اس کے باوجود وہ اس سے لپٹے رہے؛ حالانکہ انھیں ہر مہینے مصارف پورا کرنے کی غرض سے اچھی خاصی تگ و دو کرنی پڑتی تھی۔“³⁵

اسی حوالے سے جناب امداد صابری صاحب رقم طراز ہیں:

”مولانا خجندی نے زندگی کا بیش تر حصہ بمبئی میں گزارا۔ مسجد خیر الدین لال باغ کے پیش امام ہی نہیں، بلکہ اس کے سب کچھ کرتا دھرتا آپ ہی تھے، اس مسجد کا اہتمام و انتظام آپ ہی کرتے تھے۔ یہ مسجد۔۔۔ مولانا ابو الکلام آزاد کے والد ماجد مولوی خیر الدین صاحب نے بمبئی میں تعمیر کرائی تھی۔“³⁶

جناب خواجہ رضی حیدر صاحب لکھتے ہیں:

”مولانا نذیر احمد خجندی (اپنے برادر بزرگ مولانا احمد مختار صدیقی کے ایما پر بمبئی کی جامع مسجد کے امام و خطیب ہو گئے۔ یہ مسجد مولانا ابو الکلام آزاد کے والد مولانا خیر الدین نے بنوائی تھی۔ تحریر و تقریر پر قدرت ہونے کی بنا پر بہت جلد بمبئی میں ہر دل عزیز حاصل ہو گئی۔“³⁷



³⁵ ”عظمتِ رفیعہ“، ص ۳۱۶۔

³⁶ ”تذکرہ شعراءِ حجاز“، ص ۳۸۹۔

³⁷ ”رئی جناح“، صفحہ ۴۹۔

مولانا نجدسی اور محدث علی پوری پر حملہ (ایک جھوٹی خبر):

سنو سنی ہند شیخ العرب والعجم امیر ملت حضرت مولانا پیر سید جماعت علی شاہ صاحب محدث علی پوری رحمۃ اللہ علیہ جب بمبئی کے دورے پر تشریف لے گئے تو کچھ شریکین عناصر و بعض اخبارات ("خلافت"، بمبئی وغیرہ) نے حضرت محدث علی پوری اور حضرت مولانا نذیر احمد نجدسی رحمۃ اللہ علیہ پر حملے کی ایک جھوٹی خبر (افواہ) پھیلا دی، جس سے ان دونوں حضرات کے بعض معتقدین و احباب نے اس افواہ کو سچ سمجھ لیا اور تشویش اور غم و غصہ کی ایک عجیب لہر سی دوڑ گئی، یہاں تک کہ ہفتہ وار اخبار "الفقیہ" امرت سر، جو حضرت پیر جماعت علی شاہ صاحب رحمۃ اللہ علیہ کے مریدین نکالتے تھے، نے بھی غلط فہمی کا شکار ہو کر پیر صاحب کے حوالے سے یہ خبر ان الفاظ میں شائع کر دی:

”یاران طریقت کو اطلاع

اعلیٰ حضرت زبدۃ العارفین قدوة السالکین عالی جناب حضرت مولانا مولوی حاجی حافظ پیر جماعت علی شاہ صاحب قبلہ محدث علی پوری دامت برکاتہم و فیوضہم بمبئی میں رونق افروز ہیں۔ شیاطین مجد کے ایجنٹوں کی طرف سے ان پر حملہ کیا گیا، مگر خداوند کریم کے فضل و کرم سے آپ مامون و مصنون رہے۔ الحمد للہ!“⁴⁵

حضرت محدث علی پوری کی طرف سے تردید:

لیکن پھر جلد ہی درست صورت حال سامنے آگئی۔ چنانچہ ”الفقیہ“ کے ایڈیٹر جناب مولانا حکیم معراج الدین احمد نقشبندی صاحب (مرید خاص حضرت محدث

⁴⁵ ہفتہ وار اخبار ”الفقیہ“، امرت سر، پنجاب، انڈیا، ۷ ستمبر ۱۹۲۵ء مطابق ۱۴ صفر المظفر ۱۳۴۴ھ، یوم دوشنبہ (پیر)، ص ۱، بیرونی سرورق۔

--- مولانا کی ایجاد کردہ جدید تجویز یہ ہے کہ محصول ڈاک کے نام سے جو حضرات چار آنہ سال بھر کے لیے پیشگی جمع کر کے ناظرین کی کتاب میں اپنا نام درج کرائیں گے، ہم ماہ بہ ماہ ان کو اخبار بھیجتے رہیں گے۔۔۔ حضرت مولانا کی تازہ تجویز یہ ہے کہ ہم ناظرین شاہ راہ کو اس پر توجہ دلائیں کہ:

(الف) جب کہ حقیقتاً شاہ راہ بالکل مفت ان کی خدمت میں حاضر ہو رہا ہے۔
(ب) جب کہ وہ دینی و ادبی ذخیرہ معقول طور پر پیش کر رہا ہے۔
(ج) جب کہ اس کے مضامین، اس کا انتخابی کام، اس کے افسانے آپ کی کشش دل کا موجب بن رہے ہیں۔

(د) جب کہ فرصت کے لمحوں میں وہ آپ کا دل چسپ رفیق و ہمد ثابت ہو رہا ہے، تو کم از کم آپ اس کی خاطر اتنی تکلیف گوارا کیجیے کہ:

آپ اپنے عزیزوں و دوستوں میں سے صرف چار حضرات کو شاہ راہ کے ناظرین میں شامل ہونے کے لیے آمادہ کیجیے۔ ان سے چار چار آنے وصول کر کے اسی میں سے دو آنے منی آرڈر کی فیس دے کر چودہ آنے ہمارے پاس بھیج دیجیے۔“⁴⁴

اخبار ”غالب“، بمبئی میں مولانا نجدسی کا تردیدی بیان:

مولانا نذیر احمد نجدسی نے اپنے جاری کردہ اخبار ”غالب“ بمبئی میں ایک افواہ کے خلاف اپنا ایک تردیدی بیان شائع کیا۔ قبل اس کے کہ چند سطور کے بعد ہم وہ تردیدی بیان نقل کریں، ہم اس افواہ کی مندرجہ ذیل کچھ تفصیل ذکر کرنا مناسب سمجھتے ہیں:

⁴⁴ ماہ نامہ ”شاہ راہ“، بمبئی، ربیع الاول ۱۳۵۶ھ، ص ۲۳۱، مُلَخَّصًا۔

ہم جھوٹوں پر خدا کی لعنت بھیجتے ہیں۔

خدا ان ظالم نجدی پرستوں کے فتوں سے محفوظ رکھے۔ پیر صاحب قبلہ عالم

مدظلہ بخیریت شب شنبہ ستمبر کو حیدرآباد دکن روانہ ہو گئے ہیں۔ (غالب)“⁴⁷

”غالب“، بمبئی اور ہفت روزہ ”الفقیہ“، امرتسر کو خراج تحسین:

۲۴ مئی ۱۹۲۵ء کو انجمن حزب الاحناف، لاہور کے زیر اہتمام ایک جلسہ عام

کا انعقاد کیا گیا، جس کی روداد (رپورٹ) انجمن حزب الاحناف کے اُس وقت کے نائب

صدر، حضرت ابو البرکات علامہ مولانا سید احمد قادری رضوی اشرفی (خلیفہ اعلیٰ

حضرت رضوی) نے قلم بند کی، جو ”الفقیہ“، امرتسر میں شائع ہوئی۔

چنانچہ حضرت علامہ ابو البرکات اس رپورٹ کا آغاز یوں فرماتے ہیں:

” ۲۴ مئی ۱۹۲۵ء کو انجمن حزب الاحناف لاہور کے جلسہ عام میں حاضرین

کی تعداد تقریباً بیس ہزار اور علمائے کرام و مشائخ عظام حرمین شریفین، پنجاب، سندھ،

کراچی، راج پوتانہ، گجرات، بہار، یو۔ پی کے تقریباً ایک سو تشریف فرما تھے، جن میں

سے چند خاص بزرگوں کے اسما ذیل میں درج ہیں:

(۱) حضرت مولانا مولوی سید حافظ پیر جماعت علی شاہ صاحب محدث علی

پوری، (۲) حضرت مولانا مولوی سید شاہ علی حسین صاحب (زیب سجادہ کچھوچھو

شریف)، (۳) حضرت مولانا مولوی شاہ حامد رضا خاں صاحب (زیب سجادہ رضویہ

بریلی شریف)، (۴) حضرت مولانا مولوی سید شاہ حکیم حافظ محمد نعیم الدین

صاحب (ناظم جمعیتہ عالیہ سٹی کانفرنس، مراد آباد)، (۵)، حضرت مولانا مولوی شاہ

⁴⁷ ہفتہ وار اخبار ”الفقیہ“، امرتسر، پنجاب، انڈیا، ۱۴ ستمبر ۱۹۲۵ء / ۲۱ صفر المظفر ۱۳۴۴ھ، یوم

دوشنبہ (پیر)، ص ۱، بیرونی سرورق۔

علی پوری (رحمۃ اللہ علیہ) صاحب کو فضل دین صاحب نے مندرجہ ذیل ایک خط لکھا،

جو ”الفقیہ“ میں اشاعت پذیر ہوا:

”مکرمی مولوی معراج الدین صاحب! السلام علیکم!

اخبارات میں جو غلط خبر بمبئی میں حضرت صاحب قبلہ پر حملے کی چھپی ہے، ہم

نے تار کے ذریعے دریافت کیا۔ حضرت صاحب کا تار آیا ہے کہ:

’الحمد للہ! ہم بالکل خیریت سے ہیں۔ انواہ غلط ہے۔‘

بابو میر الدین صاحب کو تار آیا ہے کہ:

’ہم بخیریت ہیں اور حیدرآباد جا رہے ہیں۔‘

(خاکسار فضل دین)“⁴⁶

مولانا نجدی کا تردیدی بیان:

ہفتہ وار اخبار ”الفقیہ“ ہی نے مولانا نذیر احمد نجدی کا حسب ذیل ایک

تردیدی بیان بھی نقل کیا، جو حضرت نجدی نے اپنے ہی جاری کردہ اخبار ”غالب“،

بمبئی، میں شائع کیا تھا:

”خلافت اخبار نے یہ بالکل جھوٹ لکھا ہے کہ نجدی اور حضرت مولانا پیر

سید جماعت علی شاہ صاحب کو مدن پورہ والوں نے مارا پیٹا، یا ان کے کوئی چوٹ آئی۔

ہم دونوں بفضل الہی تن درست ہیں اور بعافیت ہیں؛ جن حضرات نے ہماری

ہمدردی میں، نیز خیریت دریافت کرنے کو خطوط و تار بھیجے۔ اُن کا شکریہ۔

⁴⁶ ہفتہ وار اخبار ”الفقیہ“، امرتسر، پنجاب، انڈیا، ۱۴ ستمبر ۱۹۲۵ء / ۲۱ صفر المظفر ۱۳۴۴ھ، یوم

دوشنبہ (پیر)، ص ۱، بیرونی سرورق۔

ہم اپنی مشغولیوں کے سبب مزید نگرانی سے مجبور رہے۔ (ادارہ)

خط / مکتوبِ گرامی

حضرت مولانا بخندسی صاحب! سلام مسنون!

شاہ راہ کا تازہ پرچہ دیکھا، حضور کو ایجنٹوں کی بجا شکایت ہے، مگر پڑھنے والے حضور (مولانا بخندسی) کے نہایت خوش قلم کاتب کی شکایت کا حق رکھتے ہیں۔ شاید پروف خواں صاحب سے بھی شکوہ سنجی کی اجازت ہو سکے، مثالیں ملاحظہ ہوں:

صفحہ ۲: درماہ—بجائے—درماں

حضور کی مترجمہ رباعی عمر خیام کا خون کیا گیا۔ الغیث! الغیث!

صفحہ ۳: خاک پایا—مصطفیٰ—بجائے—خاک پایا—یا مصطفیٰ

صفحہ ۳: کھلے یہ غنچہ خاطر—بجائے—کھلے یہ غنچہ خاطر

(حضور سے بڑھ کر حضور کے والد ماجد ﷺ کے کلام میں تصرف بے

جا کیا گیا۔)

صفحہ ۴: بے کس بھی—بجائے—بے کسی کی بھی

صفحہ ۴: دور افتادہ—بجائے—دور اوقادہ

صفحہ ۴: طیب جان ایماں—بجائے—طیب جان وایماں

صفحہ ۱۶: بولیاں—بجائے—سولیاں

صفحہ ۱۸: شگفت ساز—بجائے—شگست ساز

فرمائیے تو پڑھنے والوں کا ایک وفد جناب کاتب و پروف خواں کی خدمت میں

زیادہ نیاز و السلام

بندہ غلام بھیک نیرنگ

حضور والا کی ناراضی کے اثر سے اُس کاتب کو خدمتِ کتابتِ شاہ راہ سے سبک

دوش کر دیا گیا ہے۔ اب ان شاء اللہ جناب والا اور ناظرین کو شکایت نہ ہوگی۔⁵⁰



مولانا نذیر احمد بخندسی ﷺ کے والد ماجد حضرت علامہ شاہ محمد عبدالحکیم جوش و حکیم صدیقی ﷺ کی نعت شریف سے تین اشعار (ایک مطلع اور دو مقطع):

الہی! نعتِ احمد سے بیاں شیریں زباں تر ہو
سخن مقبول و تکرارِ سخن قدر مکرر ہو
حکیم شیفۃ دردِ جدائی سے تڑپتا ہے

کرم فرما رسول اللہ! کرم فرما کہ جاں بر ہو

خدا وندا! بحق شاہِ بطحا احمد مرسل

دمِ آخر زبانِ جوش پر اللہ اکبر ہو

(ماہنامہ ”شاہ راہ“ بمبئی، ربیع الاوّل ۱۳۵۶ھ، ص ۳)

ساتواں باب:

نجندی برادران کی قومی، ملی اور سیاسی خدمات

حضرت مولانا نذیر احمد نجندی صدیقی اور آپ کے برادر اکبر حضرت علامہ شاہ احمد مختار صدیقی نجندی اور برادر اصغر مبلغ اسلام مولانا شاہ عبد العظیم صدیقی کو ”نجندی برادران“ سے بھی یاد کیا جاتا تھا۔ ملکی اور قومی معاملات سے نجندی برادران کو بڑا گہرا لگاؤ تھا۔ ذیل میں ہم اس حوالے سے کچھ تاریخی حقائق ہدیہ قارئین کریں گے، جو ان حضرات کی قومی، ملی اور سیاسی خدمات سے پردہ اٹھائیں گے۔

جمعیتہ العلماء، بمبئی کی نظامت:

جناب امداد صابری صاحب تحریر فرماتے ہیں:

”آپ (مولانا نجندی) عرصے تک بمبئی کی جمعیتہ العلماء کے ناظم رہے۔“⁵¹

نجندی برادران کا قید و بند کی صعوبتیں اٹھانا:

موتمر جمعیت علماء پاکستان، کراچی (منعقدہ ۲۱ تا ۲۲ یقعد ۱۳۷۰ھ مطابق ۲۵ تا ۲۶ اگست ۱۹۵۱ء بمقام آرام باغ، کراچی) کے خطبہ صدارت بہ عنوان ”صوت الحق“ میں علمائے ہند و پاکستان کے کارنامے بیان کرتے ہوئے، مبلغ اعظم اسلام حضرت علامہ مولانا شاہ محمد عبد العظیم صدیقی میرٹھی مدنی رحمۃ اللہ علیہ فرماتے ہیں:

”کیا دنیائے برصغیر ہند و پاکستان بھول سکتی ہے کہ ۱۸۵۷ء کی جنگ آزادی

میں علماء اسلام نے کس گرم جوشی سے حصہ لیا اور اس راہ میں بہت سوں نے جام شہادت پیا۔

۱۹۱۸ء میں جب دوسرے عنوان پر جنگ آزادی کا آغاز کیا گیا اور بالآخر جس کا پہلا شاہ کار تاسیس پاکستان کی شکل میں نمودار ہوا، یہ ایک ناقابل انکار حقیقت ہے کہ اس کا سنگ بنیاد عالم اسلام کے مایہ ناز عالم دین متین حضرت مولانا شاہ عبد الباری فرنگی محلی رحمۃ اللہ علیہ نے اپنے دست اقدس ہی سے رکھا۔ اس جنگ کی قربان گاہ پر سب سے پہلے جس نے قدم بڑھایا اور قید و بند کے مصائب کا مقابلہ کیا وہ صوفیائے عظام ہی کی صف کے ایک نبرہ آزرہ شاہ اجمل الہ آباد کے سجادہ نشین حضرت شاہ محمد فخر ہی تھے۔ سب جانتے ہیں کہ حضرت مولانا نثار احمد کانپوری اس کراچی ہی کی جیل میں مولانا محمد علی و شوکت علی صاحبان کے ساتھ گرفتار مصائب رہے اور میرے دو بڑے بھائی حضرت قبلہ مولانا احمد مختار صدیقی و خطیب العلماء مولانا نذیر احمد نجندی، نیز دیگر کثیر التعداد علماء و صوفیائے قید و بند کی مصیبتیں اٹھاتے رہے۔“⁵²

تحریک خلافت:

قائد اہل سنت، قائد ملت اسلامیہ حضرت علامہ امام شاہ احمد نورانی صدیقی رحمۃ اللہ علیہ اپنے ایک انٹرویو میں فرماتے ہیں:

”تحریک خلافت کے دوران میرے والد ماجد (شاہ عبد العظیم صدیقی) تقریباً ایک ماہ بمبئی کے قریب ایک شہر پونا کی جیل میں قید رہے ہیں۔۔۔ تحریک خلافت میں تایا ابا مولانا احمد مختار صدیقی رحمۃ اللہ علیہ، والد ماجد رحمۃ اللہ علیہ اور تایا ابا مولانا نذیر احمد نجندی صدیقی رحمۃ اللہ علیہ تینوں نے بڑھ چڑھ کر حصہ لیا۔ مولانا محمد علی جوہر اور مولانا شوکت علی

62 ❁❁❁❁❁❁❁❁❁❁ ❁❁❁❁❁❁❁❁❁❁ ❁❁❁❁❁❁❁❁❁❁

existence of the people of India, this League hopes that both the nations will cultivate friendly relations between themselves and learn to rely upon each other's goodwill. (Proposed by Moulana Abul Kalam Azad, seconded by Mr. Khaliquzzaman, and supported by Moulvi Nazir Ahmad Khojandi.)”⁵⁷

نجدی برادران اور خانقاہ قادریہ بدایوں کی مشترکہ سیاسی و ملی خدمات:

شہید اہل سنت حضرت علامہ مولانا اُسید الحق محمد عاصم قادری (نیرۂ تاج النجول محبت رسول حضرت علامہ شاہ عبدالقادر بدایونی رَحْمَهُمُ اللّٰهُ تَعَالٰی) نے ”خانوادہ قادریہ بدایوں اور خانوادہ علییہ: تعلقات و روابط“ کے عنوان سے ایک بڑا عمدہ اور معلومات انرا مضمون لکھا، جو ماہ نامہ ”جام نور دہلی“ اکتوبر ۲۰۱۲ء اور جنوری ۲۰۱۳ء کے شماروں میں دو قسطوں میں شائع ہوا۔ اس مضمون میں خانوادہ قادریہ بدایوں کے بزرگوں میں سے حضرت مولانا عبد الماجد قادری بدایونی رَحْمَةُ اللّٰهِ عَلَيْهِ (ولادت: ۱۳۰۴ھ / ۱۸۸۷ء، وفات: ۱۳۵۰ھ / ۱۹۳۱ء) (نیرۂ سیف اللہ المسلول حضرت مولانا شاہ فضل رسول بدایونی رَحْمَةُ اللّٰهِ عَلَيْهِ)، حضرت مولانا مفتی عبد القدیر قادری بدایونی رَحْمَةُ اللّٰهِ عَلَيْهِ (ولادت: ۱۱ شوال المکرم ۱۳۱۱ھ / ۱۸۹۴ء، وفات: ۱۳۷۹ھ / ۱۹۶۰ء)، اور مجاہد آزادی حضرت مولانا عبد الحامد بدایونی رَحْمَةُ اللّٰهِ عَلَيْهِ (ولادت: ۱۳۱۸ھ / ۱۹۰۰ء، وفات: ۱۳۹۰ھ / ۱۹۷۰ء)؛ اور خانوادہ علییہ کے بزرگوں میں سے حضرت مبلغ اسلام مولانا

⁵⁷ “Foundations of Pakistan”, Volume 1, page 555.

61 ❁❁❁❁❁❁❁❁❁❁ ❁❁❁❁❁❁❁❁❁❁ ❁❁❁❁❁❁❁❁❁❁

کہ یہ وہ قرارداد ہے جسے ابوالکلام آزاد نے پیش کیا تھا، اور جناب خلیق الزماں صاحب نے اُس کی تائید اور حضرت مولانا نذیر احمد نجدی رَحْمَةُ اللّٰهِ عَلَيْهِ نے حمایت کی تھی:

“XI. In view of the fact that the Indian Congress, the All-India Muslim League, the Sikh League, the Khilafat Conference, and other public bodies have declared their determination to attain Swaraj, and in view of the fact that the alliance of neighbouring states with Great Britain is conceived, not as a plan for the protection of Indians, but for strengthening the British hold on India, and in view of the fact that Indians have no quarrel with Afghanistan, and inasmuch as Great Britain has been able, mainly through her Empire in India, to disrupt the dominions of the Khilafat, the All-India Muslim League begs respectfully to advise His Majesty Ghazi Amir Aman Ullah Khan, the independent ruler of Afghanistan, to reject any advance in the part of the Government of India for a treaty of alliance with Great Britain.

Further, in view of the further fact that this League is confident that neither the Afghan nation nor their Government has any designs on the independent

الرحمہ نے سیاسیات میں بھی بڑھ چڑھ کر حصہ لیا۔ تحریکِ خلافت اور ترکِ موالات میں شریک رہے۔ (تقدیم، 'مبلغ اسلام علامہ شاہ عبد العظیم صدیقی قادری، خلیل احمد رانا، ص ۸، کراچی، ۱۹۹۳ء)

تحریکِ خلافت میں سرگرم حصہ لینے کے ساتھ ساتھ خانوادہِ علیمیہ کے افراد نے تحریکِ خلافت کے لیے سرمایے کی فراہمی کی خاطر جدوجہد بھی کی، مولانا محمود احمد رفاقتی نے لکھا ہے:

آپ (مولانا شاہ احمد مختار صدیقی) نے اور آپ کے دونوں چھوٹے بھائیوں مولانا نذیر احمد خجندی اور مولانا شاہ عبد العظیم نے ۱۹۲۱ء میں مرکزی خلافت فنڈ میں تین لاکھ کا چندہ جمع کیا۔ (تذکرہ علمائے اہل سنت: محمود احمد رفاقتی، ص ۳۲، خانقاہ قادریہ اشرفیہ بھوانی پور، مظفر پور، بہار، ۱۳۹۱ھ)

خانوادہِ قادریہ بدایوں شریف میں تحریکِ خلافت کے سلسلے میں نمایاں خدمات حضرت مولانا عبد الماجد قادری بدایونی کی ہیں، آپ رکنِ مرکزی مجلسِ خلافت، صدر مجلسِ خلافت صوبہِ متحدہ، رکن وفدِ خلافت برائے حجاز، اور صدرِ خلافتی تحقیقاتی کمیشن مقرر کیے گئے، اس کے علاوہ کئی مقامات کی خلافت کانفرنس آپ کی زیرِ صدارت منعقد کی گئیں۔ خلافت کی تبلیغ کے سلسلے میں آپ نے ملک گیر دورہ کیا اور خلافت کے موضوع پر کم و بیش ۵۰ کتابیں تصنیف فرمائیں۔ شوال ۱۳۳۹ھ / جون ۱۹۲۱ء میں آپ نے خلافت کانفرنس کے سلسلے میں بہار، بنگال اور کرناٹک کا طویل دورہ کیا، اس دورے کی تفصیلات آپ نے اپنے سفر نامے 'المکتوب' میں درج کی ہیں۔ یہ سفر نامہ 'المکتوب' کے نام سے ۱۴۶ صفحات پر مشتمل ہے، جس کو منشی مشتاق احمد (ناظم قومی دار الاشاعت، میرٹھ) نے میرٹھ سے ۱۹۲۱ء میں شائع کیا۔ اس سفر نامے سے معلوم ہوتا ہے کہ ۱۸ جون ۱۹۲۱ء کو بگام (کرناٹک) میں مولانا عبد الماجد بدایونی کی زیرِ صدارت

خلافت کانفرنس منعقد ہوئی، جس میں مولانا محمد علی جوہر وغیرہ کے ساتھ مبلغ اسلام مولانا عبد العظیم میرٹھی نے بھی شرکت فرمائی۔ آپ نے نہ صرف کانفرنس میں شرکت فرمائی، بلکہ مولانا عبد الماجد بدایونی کے لیے تحریکِ صدارت کی تائید بھی کی، مولانا عبد الماجد بدایونی لکھتے ہیں:

تلاوتِ قرآن کے بعد مولوی قطب الدین صدرِ خلافت کمیٹی بگام نے خطبہ صدارت استقبالیہ پڑھا، مولانا محمد علی صاحب نے ایک مختصر تقریر میں میری صدارت کی تحریک کی اور اپنی محبت سے جو کچھ جی میں آیا کہا، تائید مولوی عبد العظیم میرٹھی نے کی اور کہا مولانا عبد الباری و عبد الماجد جیسے علما کی ہم کو ضرورت ہے۔

(المکتوب: عبد الماجد بدایونی، ص ۱۹، قومی دار الاشاعت میرٹھ، ۱۹۲۱ء)

اس کانفرنس میں مولانا محمد علی جوہر نے اپنی تقریر کے بعد یہ تجویز پیش کی: ضلع بگام کی خلافت کانفرنس کا یہ جلسہ اس امر کا اعلان کرنا نہایت ضروری سمجھتا ہے کہ مسلمانوں کو اس گورنمنٹ کی فوج میں نوکر رہنا قطعاً حرام ہے اور ہر مسلمان کو اس گورنمنٹ کی فوج میں داخل ہونا یا بھرتی کرانا، نیز کسی اور طرح کی فوجی مدد دینا از روئے شرع شریف ناجائز ہے اور اگر یہ گورنمنٹ برطانیہ حکومتِ اسلامیہ انگورہ کے خلاف جنگ کرے گی یا اس کے خلاف یونانیوں کو اعلانیہ و خفیہ مدد دے گی، تو اس حالت میں ہمارا فرض ہو گا کہ کانگریس کی معیت میں قانون شکنی کا آغاز کریں اور دسمبر میں احمد آباد کانگریس (ماہ نامہ جام نور، دہلی میں اس جگہ کانگریس ہی لکھا ہے، لیکن میرے ناقص خیال کے مطابق اصل تحریر میں اس مقام پر کانگریس کی جگہ کانفرنس ہو گا۔ ندیم) کے موقع پر ہندوستان کی کامل آزادی اور اس ملک میں جمہوری حکومت کے قیام کا اعلان کر دیں۔ (مرجع سابق، ص ۲۸/۲۹)

اس تجویز کی تائید مولانا عبد العظیم میرٹھی نے فرمائی، مولانا عبد الماجد بدایونی

لکھتے ہیں:

ڈاکٹر سیف الدین کچلو صاحب اور مولوی عبدالعلیم میر ٹھی اور دوہند ولیدروں نے تائید کی اور عام جلسے نے عہد کیا کہ ہم ایسا ہی کریں گے۔ (مرجع سابق، ص ۲۹)

اجلاسِ مؤتمر اسلامی کانپور: اسی طرح خانوادہ قادریہ اور

خانوادہِ علیمیہ کے افراد مؤتمر اسلامی کے اجلاس کانپور میں بھی قوم و ملت کی فکر مندی اور اس کی چارہ سازی کے لیے شانہ بہ شانہ اور قدم بہ قدم نظر آتے ہیں، مؤتمر اسلامی کا یہ اجلاس ۲۱/۲۲ دسمبر ۱۹۲۹ء کو کانپور میں منعقد ہوا، اس کی صدارت جناب اے۔ ایچ۔ غزنوی ممبر مجلس قانون ساز نے فرمائی، اس کانفرنس کے انعقاد کا اصل مقصد برطانوی حکومت کے ذریعے پاس کیے گئے 'ساردا ایکٹ' کے خلاف احتجاج تھا، اس ایکٹ میں بہت سے ایسے قوانین تھے جو اسلام کے عائلی قوانین کے مخالف تھے، مؤتمر اسلامی کے اس اجلاس میں مطالبہ کیا گیا تھا کہ مسلمانوں کو ساردا ایکٹ سے مستثنیٰ کیا جائے، اس کانفرنس کی مختصر روداد سید ذاکر علی (سکرٹری مجلس استقبالیہ مؤتمر اسلامی کانپور) نے 'مختصر روداد اجلاس مؤتمر اسلامی' کے نام سے مطبع مجیدی کانپور سے ۱۹۳۰ء میں شائع کی تھی، یہ روداد ہمارے پیش نظر ہے، اس سے معلوم ہوتا ہے کہ اس اجلاس میں:

'چار سو سے زائد نمائندگان نے صوبہ متحدہ آگرہ وادھ (موجودہ یوپی) کے علاوہ صوبہ ہائے برما، آسام، بنگال، بہار، مدراس، پنجاب، سرحد، بمبئی، گجرات، سندھ، وسط ہند صوبہ متوسط، راجپوتانہ شہر بمبئی، شہر کلکتہ و ریاست ہائے ہند سے شرکت فرمائی۔' (مختصر روداد اجلاس مؤتمر اسلامی: سید ذاکر علی، ص ۲، مطبع مجیدی، کانپور، ۱۹۳۰ء)

اس اجلاس میں علمائے بادیوں کے علاوہ حضرت مولانا قطب الدین عبدالوالی

فرنگی محلی کی معیت میں علمائے فرنگی محل، برادرِ مبلغِ اسلام مولانا نذیر احمد خجندی صدیقی، مبلغِ اسلام مولانا عبدالعلیم میر ٹھی، مولوی ابوالقاسم سیف بنارسی (غیر مقلد)، مفتی کفایت اللہ دہلوی، صدر جمعیت علمائے ہند (دیوبندی مکتب فکر) اور مولوی نصیر الدین نجفی لکھنؤ (شیعی مکتب فکر) وغیرہ نے شرکت کی۔ (مرجع سابق، ص ۳۳)

اس اجلاس میں ۸۶ تجاویز پاس کی گئیں، یہاں ہم صرف ان تجاویز کا ذکر کریں گے، جن کی تحریک یا تائید میں علمائے بادیوں اور خانوادہِ علیمیہ کے افراد شامل تھے۔ پہلی تجویز حسبِ ذیل ہے:

تجویز (۱) اس مؤتمر اسلامی کی رائے میں، جو مسلمانان ہند کی پورے طور پر نمائندہ ہے، ساردا ایکٹ مداخلت فی الدین ہے اور مسلمانان ہند ملت اسلامیہ پر اس کے نفاذ کو ہرگز گوارا نہیں کر سکتے اور اس قانون کے متعلق حکومت کا جو رویہ رہا ہے، اس کو سخت مذموم قرار دیتے ہوئے یہ مؤتمر اسلامی حکومت سے مطالبہ کرتی ہے کہ مسلمانوں کو اس ایکٹ کے نفاذ کی تاریخ سے پہلے ہی کلیتاً مستثنیٰ کر دیا جائے۔ (مرجع سابق، ص ۵)

یہ تجویز مولانا آزاد سجانی نے پیش کی، اس کی تائید مولانا نذیر احمد خجندی (برادرِ مبلغِ اسلام)، مولانا قطب الدین عبدالوالی فرنگی محلی اور مولانا عبدالصمد مقتدری بادیوں وغیرہ نے فرمائی۔ (مرجع سابق، نفس صفحہ)

تجویز (۲) یہ مؤتمر اسلامی اپنی منظور کردہ تجاویز کی تفسیر اور ساردا ایکٹ کے نفاذ سے مسلمانوں کو مستثنیٰ کرانے کے واسطے دیگر مناسب و ضروری تدابیر اختیار کرنے کے لیے مسلمانان ہند کی ایک نمائندہ کمیٹی حسبِ ذیل اشخاص کو مقرر کرتی ہے، اور اس کو اختیار دیتی ہے کہ اپنے ارکان میں حسبِ ضرورت اضافہ کرتی رہے اور اُمید

کرتی ہے کہ یہ کمیٹی مختلف صوبوں، اضلاع و دیگر مقامات میں اپنے ماتحت جلد از جلد امدادی کمیٹیاں قائم کرائے گی اور ہر جگہ مسلم رضا کاروں کی ایک ایسی منظم جماعت قائم کرائے گی، جو مذکورہ بالا تجاویز و تدابیر پر خود بھی عامل ہو اور تمام مسلمانان ہند کو ان پر عمل کرانے کے لیے آمادہ کرے، نیز یہ مؤتمر اس کمیٹی کو یہ اختیار دیتی ہے کہ ان تمام کاموں کے لیے مسلمانان ہند سے مالی اعانت کی استدعا کرے اور حسبِ ضرورت جمع کردہ سرمائے کو صرف کرے، مؤتمر ہذا جمعیتِ علماء و نیران تمام کمیٹیوں کو، جو مختلف مقامات پر اس ایکٹ کی مخالفت کے لیے قائم کی گئی ہیں، دعوت دیتی ہے کہ وہ اس وسیع نظامِ ملّی کے ساتھ اشتراکِ عمل کریں۔ (مرجع سابق، ص ۶)

اس تجویز کے محرک مولانا محمد علی جوہر تھے اور تائید مولانا عبدالعلیم صدیقی، مولانا شاہ محمد فاخر الہ آبادی اور مولانا عبدالصمد مقتدری بدایونی وغیرہ نے فرمائی۔ (مرجع سابق، نفس صفحہ)

تجویز (۵) یہ اسلامی مؤتمر تجویز کرتی ہے کہ اگر تاریخِ نفاذِ ساردا ایکٹ تک اس کے نفاذ سے مسلمانوں کو مستثنیٰ نہ کیا جائے، تو مسلمانوں کو چاہیے کہ حکومت کے مقابلے میں قانون شکنی کے ان قابلِ عمل و موثر طریقوں پر کاربند ہوں، جو کانفرنس کی مقرر کردہ کمیٹی بتقاضائے حالات تجویز کرے۔ (مرجع سابق، ص ۷)

اس تجویز کی تحریک مولانا عبدالعلیم صدیقی نے فرمائی اور تائید مولانا حسرت موہانی نے کی۔ (مرجع سابق، نفس صفحہ)

اس مؤتمر میں تجویز نمبر ۲ کے تحت جس کمیٹی کی تشکیل کی ضرورت پر زور دیا گیا ہے اس کے ممکنہ ارکان کے لیے ۸۸ علما کے ناموں پر شرکائے مؤتمر کا اتفاق

ہوا، ان میں چند نام یہ ہیں:

مولانا محمد علی جوہر (کنوینر کمیٹی)، مولانا قطب الدین عبدالوالی فرنگی مہلی،

مولانا عبدالماجد بدایونی، مولانا عبدالقدیر بدایونی، مولانا عبدالحامد بدایونی، مولانا عبدالصمد مقتدری بدایونی، مولانا نعیم الدین مراد آبادی، مولانا حامد رضا خاں بریلوی، مولانا عبدالعلیم صدیقی میرٹھی، مولانا نذیر احمد خجندی (برادرِ مسلّم اسلام)، حضرت سید پیر جماعت علی شاہ محدث علی پوری، مولانا ظفر الدین بہاری، سید شاہ فاخر الہ آبادی، حضرت پیر مہر علی شاہ گولڑوی وغیرہ۔ (مرجع سابق، ص ۸ تا ۱۰)“⁵⁸

نوٹ: ۳/۲۰۱۲ء کی ملاقات کے دوران محترمہ ڈاکٹر فریدہ احمد صدیقی صاحبہ نے اس فقیر سے ارشاد فرمایا:

”تحریکِ خلافت میں میرے ایک اور تایا مولانا محمد بشیر صدیقی (علامہ نذیر احمد خجندی صدیقی کے بڑے بھائی) نے بھی بڑھ چڑھ کر حصہ لیا تھا۔“

مسلم لیگ کی تنظیم نو میں مولانا خجندی کا زبردست حصہ:

خواجہ رضی حیدر صاحب تحریر فرماتے ہیں:

”(مولانا نذیر احمد خجندی نے) ۱۹۳۳ء کے بعد مولانا شوکت علی کے ساتھ مسلم لیگ کی تنظیم نو میں زبردست حصہ لیا۔“⁵⁹

مولانا خجندی وغیرہ کا جمعیتِ العلماءِ ہند سے مستعفی ہونا:

جمعیتِ العلماءِ ہند ۱۹۱۹ء میں قائم ہوئی، جو بعد میں جمعیتِ علمائے اسلام کے نام سے معروف ہوئی۔ اس جمعیت کے بنیادی اراکین و اکابرین میں مولانا نذیر احمد خجندی، مولانا شاہ محمد عبدالعلیم صدیقی کے نام بھی آتے ہیں، لیکن بعد میں نہرو رپورٹ

⁵⁸ ماہنامہ ”جام نور“ دہلی، اکتوبر ۲۰۱۲ء، ص ۱۳ تا ۱۵، نیز صفحہ ۱۹۔

⁵⁹ ”رتی جناح“، صفحہ ۵۰۔

سندیں ہمارے پاس موجود ہیں۔

سوال نمبر ۲: کیا حزبِ وطنی مجازی تمام اہالیانِ مجازی کی نیابت کرتی ہے؟

جواب: جی ہاں، وہ تمام اُمتِ مجازیہ کی نیابت کرتی ہے۔

سوال نمبر ۳: شریفِ حسین کا عزلِ منجانبِ قوم تھا یا کسی بیرونی اثر کے ماتحت؟

جواب: شریفِ حسین محض اُمت کے مطالبے پر دست بردار ہو گئے اور اس میں قطعی اُمتِ مجازیہ کے سوا کسی کا ذرا بھی اثر نہ تھا۔

سوال نمبر ۴: حکومتِ برطانیہ کے ساتھ شریفِ علی کے تعلقات کس طور پر قائم ہیں؟

جواب: ملکِ علی اور موجودہ حکومت کے تعلقات حکومتِ برطانیہ کے ساتھ بعینہ وہی ہیں جو دوسری اجنبی حکومتوں کے ساتھ ہیں اور یہ وہ تعلقات ہیں جو ایک خود مختار حکومت کے دوسری خود مختار حکومت کے ساتھ ہوا کرتے ہیں۔

سوال نمبر ۵: موجودہ حکومت شخصی ہے یا عبوری؟

جواب: ماہِ ربیع الاول میں جب انقلاب ہوا، تو اُمت نے امیرِ علی کی بیعت اس شرط پر کی کہ وہ دستوری نیابی شرعی حکومت کے بادشاہ ہوں۔ چنانچہ جب سے حکومت قائم ہوئی ہے وہ تمام علماء و اعیانِ اُمت کے مشورے کے ساتھ عمل پیرا ہیں؛ البتہ، نمائندوں کا انتخاب اور مجلسِ نائین کی اسی وقت عمل میں آسکتی ہے، جب کہ اس سرزمین کے وہ حصے جو دشمنوں کے ہاتھ میں جا چکے ہیں واپس لے لیے جائیں، اور خدا کے حکم سے جس وقت یہ آفتِ ناگہانی دور ہو گئی تو اُس وقت یہ باتیں عمل میں لائی جائیں گی، اور فی الحقیقت حکومت اس کارروائی کے لیے پابند ہے اور اس کو سرکاری طور پر وزیرِ خارجہ نے اپنے خط میں ظاہر کر دیا ہے، جو اُس نے جمعیتِ خلافتِ ہندیہ کے وفدِ جدہ کو تحریر کیا تھا۔

سوال نمبر ۶: حکومتِ امیرِ علی اُن معاہدات کے متعلق کیا خیال رکھتی ہے، جو

مولانا حشمت علی خاں رحمۃ اللہ علیہ نے اس اجلاس کے شرکاء میں سے جن چند افراد

کے نام لکھے ہیں اُن میں مولانا نذیر احمد خجندی رحمۃ اللہ علیہ کا نام بھی شامل ہے۔⁶³

نوٹ: یہاں ایک بات قابلِ غور ہے کہ حضرت علامہ مولانا محمد جلال الدین

قادری رحمۃ اللہ علیہ ۱۳۴۳ھ / ۱۹۲۵ء کے کچھ رسائل اور کتب کے حوالوں سے لکھتے ہیں:

”الجمعية العالیة المرکزیة یعنی آل انڈیا سٹی کانفرنس کا تالیسی اجلاس ۲۰ تا ۲۳ شعبان المعظم ۱۳۴۳ھ / ۱۹ مارچ ۱۹۲۵ء کو مراد آباد میں ہوا۔“⁶⁴

اس سے معلوم ہوتا ہے کہ مولانا حشمت علی خاں رحمۃ اللہ علیہ کی عبارت میں سال

جو ”۱۳۴۲ھ“ مرقوم ہے، اُس میں کتابت کی کچھ غلطی ہے؛ کیوں کہ جب آل انڈیا سٹی

کانفرنس کا تالیسی اجلاس ۱۳۴۳ھ میں ہوا تھا، تو اس کا سالانہ اجلاس ۱۳۴۲ھ میں کس

طرح ہو سکتا ہے!!! وَاللّٰهُ تَعَالٰی اَعْلَمُ۔

”وفدِ حجاز و وفدِ جمعیتِ العلماء صوبہ بمبئی کا مکالمہ

(۲ جولائی، بمقامِ بمبئی):

رئیس وفد اور معتمدِ جمعیت نذیر احمد خجندی، مدیرِ غالبِ بمبئی؛ ابو الضیاء یاض النور صدیقی

، سیکرٹری؛ حضرت مولانا حکیم فضل رحیم، معتمد؛ حضرت مولانا طفیل احمد، رکن؛

حضرت مولانا شیخ عطاء اللہ، رکن ہیں۔

سوال نمبر ۱: کیا آپ کے پاس حزبِ وطنی مجازی یا امیرِ علی، جن کے نائب ہو

کر آپ یہاں آئے ہیں، کا کوئی باضابطہ سند یا اجازت نامہ ہے؟

جواب: ہاں، حزبِ وطنی مجازی، جو اُمتِ مجازیہ کی قائم مقام ہے، اس کی باضابطہ

⁶³ ”سٹرپادب سوالاتِ دینیہ ایمانیہ“، صفحہ ۹۱۔

⁶⁴ ”تاریخ آل انڈیا سٹی کانفرنس“، صفحہ ۲۴۔

اُس کے قبضے میں آگئیں۔

سوال نمبر ۹: وہ کیا اسباب ہیں جنہوں نے ابن سعود کو حجاز پر حملہ کرنے کی طرف مائل کیا اور شریف حسین طائف کی مدافعت کیوں نہ کر سکے؟

جواب: ابن سعود نے حجاز پر جو حملہ کیا وہ صرف فتح مندی اور ملک کی ہوس سے کیا اور اسی کے ضمن میں یہ بھی کہ بے دست و پا رعایا کی دولت ہاتھ لگے۔ وہ مسلمانوں کو اصل حقیقت سے پردے میں رکھنا چاہتے ہیں؛ حالاں کہ، اس کے ثبوت میں ہمارے صحیح اور واضح دلائل موجود ہیں۔ ہاں، طائف میں مدافعت نہ کرنے کے متعدد اسباب ہیں، جن میں سے یہ بھی ہے کہ حملہ بے خبری میں کیا گیا، جس کی وجہ سے گزشتہ حکومت کوئی ضروری بندوبست نہ کر سکی اور خوں ریزی نہ ہونے کے لحاظ سے یہی بہتر سمجھا کہ وہ طائف سے واپس آجائے۔

سوال نمبر ۱۰: حکومت کے مکہ مکرمہ سے چلے آنے کے کیا اسباب تھے؟

جواب: جس وقت مقام ہُدٰی (مکہ مکرمہ اور طائف کے درمیان مشہور کریم پھاڑی کے ایک بالائی حصے کا نام ہے) پر جنگ ہوئی اور خدا کو منظور ہوا کہ فوجی نظام کے ماتحت فوج واپس آجائے اور اُمتِ حجازیہ کو جب یہ پتا چل گیا کہ موجودہ قوتِ مکہ مکرمہ کی مدافعت کرنے کے قابل نہیں ہے، تو اُس نے مشہور انقلاب کر دیا اور امیر علی سے بیعت کر لی؛ اس کے بعد اُمتِ حجازیہ نے ابن سعود اور تمام عالمِ اسلامی کو تار دیے تاکہ وہ ایسی صورت اختیار کریں، جس سے بلد الحرام میں خوں ریزی نہ ہو۔ اُمتِ حجازیہ نے حزبِ وطنی کی زبان سے اور ملکِ علی نے اپنی طرف سے ابن سعود اور اس کی فوج کے سپہ سالاروں کو، جو طائف میں تھے، خطوط لکھے؛ لیکن انہوں نے اُن خطوط کو پھاڑ ڈالا اور اُتوائے جنگ اور کسی قسم کی صلح سے انکار کر دیا اور عملی طور پر اُن کا لشکر طائف سے مکہ

اُن کے والد اور اجنبی حکومتوں کے درمیان قرار پائے تھے؟

جواب: سرکاری طور پر کوئی معاہدہ اُن کے والد اور کسی اجنبی حکومت کے درمیان نہیں ہوا تھا؛ البتہ، چند وعدے اُن کے اور حکومتِ برطانیہ کے درمیان تھے، جن کا کسی طور پر نملک پابند نہ تھا اور یہ روشن و واضح ہو چکا ہے کہ باضابطہ طور سے معاہدے پر دستخط کرنے کے لیے پوری جدوجہد کی گئی، لیکن بے کار۔ اس سے یہ صاف عیاں ہے کہ ان کوششوں کے قبل سرکاری طور پر کوئی معاہدہ نہیں ہوا تھا اور موجودہ حکومت نے سرکاری طور پر یہ اعلان کر دیا ہے کہ وہ کسی گزشتہ عہد و پیمانے کی ذمے دار نہیں ہے، جس پر کسی معترض نے کوئی اعتراض نہیں کیا۔ اب یہ اس کے کسی معاہدے کی ذمے داری سے براءت اور اس کی پاک دامنی و نیک نیتی کی کافی دلیل ہے اور اس کا دامن پاک ہے اور اس کی نیت اچھی ہے، اگرچہ اس راہ میں اس کو سخت دشواریوں کا سامنا کرنا پڑا ہے۔

سوال نمبر ۱: بالفرض، حکومتِ امیر علی نے کوئی بھی معاہدہ نہیں کیا، تو پھر کونسوں کو جتدہ میں کیوں اور کس بنا پر رہنے دیا گیا؟

جواب: جتدہ میں کونسوں کے رہنے سے یہ لازم نہیں آتا کہ حکومتِ موجودہ اور اُن حکومتوں کے درمیان، جن کے یہ کونسل ہیں، کوئی معاہدہ بھی ہوا ہو، اور ہم یقینی طور پر بتائے دیتے ہیں کہ وہاں اس قسم کی کوئی بات نہیں ہے اور گزشتہ حکومت کا جو طریقہ تھا وہ یہ تھا کہ کوئی معتمد (ایجنٹ) یا کونسل جس کسی حکومت کا بھی جب جتدہ میں اپنا کونسل خانہ قائم کرنا چاہتا تھا، تو جب تک حکومتِ عربی ہاشمی کی خود مختاری کا اقرار نہ کر لیتا تھا، نہ اس کو مانتے تھے اور نہ اس کے اعتماد کے کاغذ کو منظور کرتے تھے۔

سوال نمبر ۸: کیا امیر علی حکومت کی تمام دولت اور سامانِ جنگ پر قابض ہو گیا؟

جواب: ہاں، شریف حسین کی دست برداری کے وقت حسبِ دستور سب چیزیں

تعالیٰ علیہ وسلم سمجھی جائے گی یا نہیں، اور بفحوائے آیہ کریمہ:

لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ⁷⁸

ہم اہل سنت و جماعت کو ان دشمنان اسلام سے دوستانہ تعلقات ترک کرنے چاہئیں یا نہیں؟ بَيِّنُوا تُوَجَّرُوا۔

جوابِ اعلیٰ حضرت:

ہر سلطنتِ اسلام، نہ صرف سلطنت، ہر جماعتِ اسلام نہ صرف جماعت، ہر فردِ اسلام کی خیر خواہی ہی مسلمان پر فرض ہے۔

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَلَدِّينُ النَّصْحُ لِكُلِّ مُسْلِمٍ⁷⁹

مگر ہر تکلیف بقدر استطاعت اور ہر فرض بقدر قدرت ہے؛ نامقدور بات پر مسلمان کو ابھارنا جو نہ ہو سکے اور ضرر دے اور اسے فرض ٹھہرانا شریعت پر افترا اور مسلمانوں کی بدخواہی ہے۔

⁷⁸ سورة المجادلة: ۲۲۔

ترجمہ: تم نہ پاؤ گے ان لوگوں کو جو یقین رکھتے ہیں اللہ اور پچھلے دن پر کہ دوستی کریں ان سے جنہوں نے اللہ اور اس کے رسول سے مخالفت کی۔ الخ (کنز الایمان)

⁷⁹ صحیح البخاری، باب قول النبی صلی اللہ تعالیٰ علیہ وسلم الدین والنصيحة، قدیمی کتب خانہ، کراچی، ۱/ ۱۳۔

ترجمہ: رسول اللہ صلی اللہ تعالیٰ علیہ وسلم نے فرمایا: دین اسلام ہر مسلمان کی خیر خواہی کا نام ہے۔ (ت)

”حَسَامُ الْحَرَمِيُّ عَلَى مَنْحَرِ الْكُفْرِ وَالْهَيْبِنِ (۱۳۲۴ھ)“ پر حسبِ ذیل تصدیق (نمبر ۱۵۹) بھی رقم کی ہے، تصدیق میں ”مجیب“ (یعنی جواب دینے والے) سے مراد اعلیٰ حضرت مجدد دین و ملت امام احمد رضا خاں بریلوی رحمۃ اللہ علیہ ہیں:

”جواب صحیح ہے، مولیٰ تعالیٰ مجیب لبیب کو اجر عظیم عطا فرمائے۔“

شیخ نور الحق نذیر احمد بخندسی، مدیر غالب، بمبئی۔⁷⁷

فتاویٰ رضویہ میں مولانا بخندسی کا ایک استفتاء:

”مسئلہ ۷۹۳: از بمبئی نمبر ۲، سنگل داس روڈ، معرفت وانز برادر،

مسئلہ نذیر احمد بخندسی، ۱۶ / محرم ۱۳۳۹ھ۔“

- (۱) سلطنتِ اسلامیہ عثمانیہ تباہ برباد کی جارہی ہے، اس کے حصے بخرے کر لیے گئے، ایسی حالت میں ہم اہل سنت و جماعت کو اس سلطنتِ اسلامی سے ہمدردی اور اس کے دشمنوں سے نفرت کرنی چاہیے یا نہیں؟
- (۲) اماکنِ مقدسہ بے حرمت کیے گئے، خصوصاً حرم شریف میں خون بہایا گیا، غلافِ کعبۃ اللہ میں آگ لگی، ان بے حرمتی کرنے والوں اور ان افراد سے جو اس بے حرمتی کے باعث ہوئے، ہم کو نفرت اور عداوت رکھنی چاہیے یا نہیں؟

(۳) خصوصاً جس قوم نے سلطنتِ اسلامیہ کو برباد اور اماکنِ مقدسہ کو بے حرمت کرنے کی کوشش کی ہو، وہ دشمنِ اسلام اور مخالفِ اللہ تعالیٰ و رسولِ اکرم صلی اللہ

نواں باب:

نبیرہ حضرت محدث سورتی رحمۃ اللہ علیہ سے مراسم

سلطان الواعظین حضرت مولانا عبد الاحد قادری (خلیفہ اعلیٰ حضرت) ابن حضرت علامہ مولانا شاہ محمد وصی احمد محدث سورتی (رحمۃ اللہ علیہ) کے سب سے بڑے صاحبزادے حضرت مولانا شاہ فضل الصمد المعروف ”شاہ مانا میاں“ قادری چشتی پہلی بھیتی رحمۃ اللہ علیہ (متوفی: ۱۰ صفر المظفر ۱۳۹۷ھ / ۳۱ جنوری ۱۹۷۷ء) کے متعلق ان کے برادر زادے جناب خواجہ رضی حیدر صاحب لکھتے ہیں:

”... مولانا حسرت موہانی، مولانا آزاد سبحانی، مولانا عبد الماجد بدایونی، مولانا نذیر نجدی، مولانا ظفر الدین بہاری، مولانا سید محمد اشرف محدث کچھو چھوی، مولانا سید احمد ابو البرکات الوری لاہوری، مولانا مصطفیٰ رضا خاں بریلوی، مولانا عبد الحلیم گنج مراد آبادی، مولانا عبد القدیر بدایونی، مولانا عبد الحامد بدایونی اور مولانا مصباح الحسن پھونڈوی سے آپ (شاہ مانا میاں) کے خاص مراسم تھے اور یہ تمام حضرات حضرت محدث سورتی کی نسبت سے آپ کی حد درجہ تعظیم و تکریم کرتے تھے۔“⁹²



نَسَأَلُ اللّٰهَ الْعَافِيَةَ وَنَعُوذُ بِاللّٰهِ مِنْ حَالِ اَهْلِ النَّارِ وَلَا حَوْلَ وَلَا قُوَّةَ اِلَّا بِاللّٰهِ الْوَاحِدِ الْقَهَّارِ وَصَلَّى اللّٰهُ وَسَلَّمْ وَبَارَكَ عَلَى السَّيِّدِ الْكَرِيمِ الْمُخْتَارِ وَآلِهِ الْاَظْهَارِ وَصَحْبِهِ الْاَخْيَارِ وَامَّتِهِ اِلَى يَوْمِ الْقَرَارِ، وَاللّٰهُ تَعَالَى اَعْلَمُ۔⁹⁰

ترجمہ: ہم اللہ تعالیٰ سے عافیت کی دعا کرتے ہیں اور اہل نار کے اس حال سے اللہ تعالیٰ کے دامن سے وابستہ ہوتے ہیں، اللہ واحد قہار کی قدرت کے بغیر نیکی کی طاقت اور برائی سے باز آنے کی قدرت نہیں ہو سکتی۔ اللہ تعالیٰ کی رحمتیں، برکات ہمارے آقا پر ہوں اور آپ کی آل اطہار، صحابہ خیار اور امت نبی پر قیامت تک ہوں۔ واللہ تعالیٰ اعلم۔ (ت)“⁹¹



⁹⁰ فتاویٰ رضویہ، قدیم جلد ۶، ص ۳۲۲؛ فتاویٰ رضویہ، جدید جلد ۱۴، ص ۱۳۲ تا ۱۳۵۔

⁹¹ فتاویٰ رضویہ، جدید جلد ۱۴، ص ۱۳۵۔

⁹² ”تذکرہ محدث سورتی“، بار اول: صفحہ ۲۲۵؛ بار دوم: صفحہ ۲۰۴۔

دسواں باب:

قائدِ اعظم سے مولانا خجندی کے تعلقات

بانی پاکستان قائدِ اعظم محمد علی جناح رحمۃ اللہ علیہ سے حضرت مولانا خجندی کے بڑے گہرے تعلقات و مراسم تھے۔ ان کی باہم قربت کا سبب بیان کرتے ہوئے، خواجہ رضی حیدر صاحب تحریر فرماتے ہیں:

”عمر سو بانی اور سیٹھ جان محمد چھوٹانی سے (مولانا خجندی کے) دوستانہ مراسم تھے اور اسی بنا پر محمد علی جناح سے قربت حاصل ہوئی۔“⁹³

قائدِ اعظم کا مولانا خجندی کی امامت میں نماز ادا کرنا:

۱۳ اگست ۱۹۹۱ء کو کھارادر، کراچی میں ایک جلسہ عام سے خطاب کرتے ہوئے، علامہ سید شاہ تراب الحق قادری مدظلہ العالی فرماتے ہیں:

”مسجدِ قصابان ایم۔ اے جناح روڈ، جامع کلاتھ مارکیٹ (کراچی) کے سامنے عید گاہ میں بانی پاکستان نے عید کی نماز پڑھی۔۔۔ پاکستان بننے کے تین دن کے بعد بھی بانی پاکستان نے نمازِ عید اہل سنت کے امام (شاہ عبد العظیم صدیقی رحمۃ اللہ علیہ) کے پیچھے پڑھی۔“

شاہ صاحب کی تقریر کے اس مقام پر، جناب مفتی عطاء اللہ نعیمی صاحب زیدنا جَدُّہ یوں حاشیہ نگاری کرتے ہیں:

”اس کے علاوہ ہمیں تاریخ سے یہ ثبوت بھی ملتا ہے کہ محمد علی جناح نے

مولانا عبد العظیم صدیقی کے بڑے بھائی کی اقتدا میں بھی نمازِ عید ادا کی؛ چنانچہ گل محمد فیضی لکھتے ہیں: ’۱۹۳۵ء میں مسلم لیگ کے اجلاسِ پٹنہ میں یہ فیصلہ کیا گیا تھا کہ الگ اسلامی ملک کا آئین اسلامی ہوگا، اور جب اجلاسِ نماز کے لیے ملتان ہوا، تو حضرت قائدِ اعظم نے کل ارکانِ مسلم لیگ کی معیت میں مقامی مسجد کے خطیب (جو بریلوی تھے) کی اقتدا میں نمازِ ظہر ادا کی، اسی طرح بمبئی میں عید الفطر اور عید الاضحیٰ کی نمازیں مولانا نذیر احمد خجندی کی اقتدا میں ادا کیں، مولانا خجندی مرحوم مولانا عبد العظیم میرٹھی کے بڑے بھائی تھے۔ دونوں بھائی اعلیٰ حضرت احمد رضا خاں کے مریدانِ باصفا تھے‘⁹⁴،

(ماہ نامہ ضیائے حرم، لاہور، تحریکِ پاکستان اور علماء و مشائخِ اہل سنت، مجریہ اگست ۱۹۸۹ء، ص ۱۲۴)“⁹⁵

روز نامہ ”اوصاف“ کے انٹرویو نگار واحد عباسی اور اے حمید صاحبان کو انٹرویو دیتے ہوئے، ایک سوال کے جواب میں حضرت امام شاہ احمد نورانی رحمۃ اللہ علیہ فرماتے ہیں:

”قائدِ اعظم محمد علی جناح مسلمان تھے اور بمبئی میں قیام کے دوران میرے

⁹⁴ نوٹ: حضرت مولانا نذیر احمد خجندی رحمۃ اللہ علیہ کے بارے میں تو ہمیں کوئی حتمی اور درست معلومات حاصل نہیں ہو سکی کہ کس بزرگ کے مرید تھے، لیکن مبلغِ اعظم حضرت شاہ عبد العظیم صدیقی رحمۃ اللہ علیہ کو اعلیٰ حضرت امام اہل سنت مولانا شاہ احمد رضا خاں بریلوی رحمۃ اللہ علیہ سے ضرور خلافت حاصل تھی، اسی خلافت کی وجہ سے بعض لوگ غلط فہمی کا شکار ہوتے ہوئے، حضرت عبد العظیم صدیقی کو اعلیٰ حضرت کا مرید لکھ دیتے ہیں، جب کہ آپ اپنے برادرِ اکبر حضرت علامہ شاہ احمد مختار صدیقی رحمۃ اللہ علیہ کے مرید تھے۔ (ندیم)

⁹⁵ تخلیقِ پاکستان میں علماءِ اہل سنت کا کردار، ص ۱۳۶ تا ۱۴۷؛ ماہ نامہ ”مصلح الدین“، کراچی، رمضان المبارک ۱۴۳۱ھ / اگست ۲۰۱۰ء، حاشیہ، ص ۱۳۶ تا ۱۳۷۔

شریف الدین پیر زادہ نے لکھا ہے کہ نکاح کے رجسٹر میں اندراج نمبر ۱۱۸ کے تحت اس واقعے کا تذکرہ موجود ہے۔

نکاح نامہ فارسی میں تحریر کیا گیا تھا، جس کی عبارت یوں تھی:

”یوم جمعہ وقت غروب از روز ہفتم رجب ۱۳۳۹ھ در والکشور در بنگلہ محمد علی جینا عقد دائمی واقع شدیم، جناب محترم مسٹر محمد علی جناح ولد جینا خوجہ اثنا عشری و علیا محترمہ باکرہ بالغہ رشیدہ رتن بانی بنت ڈین شاہ پٹیٹ فارسی بمصدق معین ۱۰۰۱ روپیہ و مبلغ (۱۲۵۰۰۰) روپیہ عطیہ بوئی دادہ، وکیل زوجہ حضرت شریعت مدار قبلہ آقائے حاجی شیخ ابوالہاشم نجفی مدظلہ العالی و وکیل زوجہ محمد علی خاں راجہ محمود آباد بود، وکیل زوجہ رتن بانی و محترم مکرم غلام علی خوجہ اثنا عشری و مسٹر شریف بھائی دیو جی خوجہ اثنا عشری و عمر سو بانی جمعہ برائے شہادت حاضر بودن۔“¹⁰⁴

رضی حیدر صاحب نے مندرجہ بالا اقتباس میں قائد اعظم کے نکاح نامے کی عبارت کو واضح کر کے لکھا ہے۔ انھوں نے اپنی محولہ بالا کتاب ”رتی جناح“ کے صفحہ ۲۴۵ پر قائد اعظم کے نکاح نامے کا عکس بھی دیا ہے۔

عقیل عباس جعفری صاحب نے بھی اپنی کتاب ”قائد اعظم کی ازدواجی زندگی“ میں قائد اعظم کے نکاح نامے کا عکس شائع کیا ہے، اور عکس کے نیچے اس کا حسب ذیل اردو ترجمہ بھی دیا ہے:

”نمبر (۱۱۸) بروز جمعرات مغرب ۷ رجب ۱۳۳۹ھ بمقام بنگلہ محمد علی جینا۔ جناب محترم مسٹر محمد علی ولد جینا اثنا عشری و عالیہ محترمہ باکرہ بالغہ رشیدہ رتن بانی بنت ڈنشا کا عقد دائمی ہوا۔ جس کا مہر ۱۰۰۱ روپیہ اور عطیہ ۱۲۵۰۰۰ مقرر ہوا۔ زوجہ کے

وکیل شریعت مدار قبلہ آقائے حاجی شیخ ابو القاسم مدظلہ العالی اور وکیل زوج مسٹر محمد علی خاں راجہ محمود آباد اور رتن بانی کے وکیل مقرر کرنے کے گواہ محترم و مکرم غلام علی وکیل خوجہ اثنا عشری و مسٹر شریف بھائی دیو جی خوجہ اثنا عشری و عمر سو بانی۔“¹⁰⁵

مزید برآں، عقیل عباس جعفری لکھتے ہیں:

”۱۹ اپریل ۱۹۱۸ء کو رجب ۱۳۳۹ھ کی ۷ تاریخ تھی، جو ایک روایت کے مطابق اہل تشیع کی ایک بڑی محترم شخصیت حضرت عباس کا یوم ولادت ہے، جمعہ کا دن تھا اور مقام ماؤنٹ پلیزینٹ روڈ پر واقع قائد اعظم محمد علی جناح کا بنگلہ ’سماوتھ کورٹ‘ تھا، جہاں رتن بانی اور قائد اعظم محمد علی جناح رشتہ ازدواج میں منسلک ہو گئے۔ یہ نکاح مولانا حسن نجفی نے اثنا عشری عقائد کے مطابق پڑھایا۔ اس نکاح میں رتن بانی کے وکیل شریعت مدار آقائے حاجی شیخ ابو القاسم نجفی اور قائد اعظم کے وکیل جناب محمد علی خاں راجہ صاحب محمود آباد بنے۔ جب کہ محترم غلام علی، شریف بھائی دیو جی اور عمر سو بانی نے بطور گواہان نکاح نامے پر دستخط کیے (محمد وصی خان۔ تشکیل پاکستان میں شیعان علی کا کردار، (حصہ دوم) ادارہ محفل حیدری، کراچی، ص: ۳۸۲)۔

ایک دوسری روایت کے مطابق یہ نکاح بمبئی کے مجتہد شیخ مولانا حسن نجفی صاحب نے پرنس اسٹریٹ پر واقع اپنے مکان میں پڑھایا تھا اور قائد اعظم کے رشتے کے بھائی رجب علی بھائی ابراہیم باٹلی والا نے نہ صرف اس نکاح میں بطور گواہ شرکت کی تھی بلکہ انہی نے اس نکاح کا رجسٹریشن پالاکلی مسجد میں بھی کروایا تھا (محمد عزیز حاجی ڈوسا۔ Till death they part روزنامہ ڈان، کراچی۔ ۲۰ اپریل ۱۹۹۰ء)۔ پالاکلی

رہتا تھا؛ جب یہ باسعادت رات آئی تو یہودی نے کہا: اے جماعتِ یہود! احمد (صلی اللہ علیہ وسلم) کا ستارا چمک آیا، جو اس رات میں پیدا ہو گا۔

رضاعت:

حضرت محمد صلی اللہ علیہ وسلم نے سات دن اپنی مادرِ مشفقہ کا دودھ پیا؛ پھر چند روز ٹوہیہ نے آپ کو دودھ پلایا؛ پھر حلیمہ سعدیہ کو یہ سعادت نصیب ہوئی۔

قصہ ٹوہیہ:

ٹوہیہ ابو لہب کی لونڈی تھی آزاد کی ہوئی اور یہ آزادی حضرت صلی اللہ علیہ وسلم کی ولادت کی بدولت نصیب ہوئی تھی یعنی جب حضرت صلی اللہ علیہ وسلم پیدا ہوئے، تو ٹوہیہ نے ابو لہب کو یہ مژدہ سنایا کہ تمہارے بھائی عبد اللہ کے گھر بیٹا پیدا ہوا ہے۔ ابو لہب یہ سن کر بہت خوش ہوا، اور اس بشارت کے صلے میں ٹوہیہ کو آزاد کر دیا کہ تو اس مولود و مسعود کو دودھ پلا۔

یتیمی اور بچپن:

آمنہ خاتون کے حمل مبارک پر ہنوز دو ماہ گزرنے نہ پائے تھے کہ حضرت عبد اللہ، رسولِ اکرم صلی اللہ علیہ وسلم کے والد ماجد، راہی ملکِ عدم ہوئے؛ پانچ سال کی عمر تھی کہ مادرِ مشفقہ کا سایہ بھی سر سے اٹھ گیا۔ دو سال بعد حضرت عبد المطلب، آپ صلی اللہ علیہ وسلم کے دادا، بھی انتقال فرما گئے۔ بظاہر اس ڈرِ یتیم کا بجز خداوند جلّ علّا شأنہ کے کوئی کفیل نہ تھا؛ آپ کے چچا ابو طالب کچھ عرصے آپ کے بزرگوں میں زندہ رہے، جو سفر تجارت میں بھی آپ کو ہم راہ رکھتے تھے۔ آپ کی نیک نامی عہدِ طفلی ہی سے شہرہ آفاق تھی اور اہل عرب نے آپ کو بچپن ہی میں امین کا خطاب دے دیا تھا۔

ہے۔ اصحابِ فیل کے واقعے سے بے چین چند روز بعد¹¹⁸ سرورِ عالم فخر بنی آدم صلی اللہ علیہ وسلم اپنے نورِ مبارک سے تمام عالم کو متور فرماتے ہیں۔ ماہِ ربیع الاوّل کی بارہویں شب ہے کہ دنیا خصوصاً تاریخی دنیا کے لیے عجیب و غریب یادگار اور حیرت انگیز سماں ہے۔

صاحب ”تمدنِ عرب“ رقم طراز ہے:

موزخین عرب نے حضرت کی پیدائش کے وقت مختلف عجائبات کا وقوع میں آنا بیان کیا ہے۔ وہ لکھتے ہیں کہ حضرت صلی اللہ علیہ وسلم کی ولادت کے وقت دنیا متزلزل ہو گئی۔ جو سیوں کے آتش کدے کی آگ بجھ گئی (جو انھوں نے نلکِ فارس میں کئی ہزار سال سے روشن کر رکھی تھی۔ مدیر)؛ شیطین آسمان سے گرا دیے گئے۔ شہنشاہ خسرو کے قصر کے چودہ کنگرے نہایت زور سے گر پڑے (اور صدر مقام کی دیوار شق ہو گئی۔ مدیر)۔ گویا یہ اس تباہی کا نمونہ ہے، جو کل سلطنتِ ایران پر عن قریب آنے والی تھی۔

اس کے سوا خانہ کعبہ سے تین شہانہ روز آواز آئی کہ اب میں بتوں کی نجاست سے پاک و صاف ہو جاؤں گا اور خدائے واحد کی پرستش کرنے والے میرے اندر آئیں گے؛ تین سبز علم قدرتی طور پر ظاہر ہوئے: ایک خانہ کعبہ کی چھت پر، اور دو شرق و غرب میں۔

ولادتِ باسعادت:

آخر، دو شنبہ کا روز ہے اور صبح صادق کا سہانا وقت کہ پیغمبرِ آخر الزماں نے نہایت جاہ و جلال سے ظہور فرمایا، اور اللہ تعالیٰ کا خلقت پر بہت بڑا احسان ہوا۔

بیہقی اور ابو نعیم نقل کرتے ہیں کہ ایک یہودی بغرضِ تجارت مکہ معظمہ میں

¹¹⁸ اس مقام پر ”بے چین چند روز بعد“ ہی لکھا ہوا ہے؛ فقیر کے خیال میں یہاں کتابت کی غلطی ہے۔ درست عبارت غالباً کچھ اس طرح ہوگی: ”بچپن روز بعد“۔ (ندیم)

کہ وہ مقرر کی تقریر کو ساتھ کے ساتھ نظم کا جامہ پہناتے جاتے تھے۔“ 142

مولانا خجندی کے چند فی البدیہہ کلام:

اب ہم یہ طور نمونہ حضرت مولانا نذیر احمد خجندی رحمۃ اللہ علیہ کے چند فی البدیہہ کلام ہدیہ قارئین کرنے کی سعادت حاصل کر رہے، جن سے آپ کی زود گوئی اور برجستگی کا واضح اظہار ہوتا ہے۔

رسالہ ”کنول“، آگرہ، ملاحظہ کرنے پر فی البدیہہ شعر:

منظر صدیقی اکبر آبادی (مدیر رسالہ ”کنول“ آگرہ) نے سال نامہ ”کنول“ کا پارسل بہ غرض تبصرہ (Review)، ماہ نامہ ”شاہ راہ“ کے دفتر بھیجا، جس کے متعلق مدیر ”شاہ راہ“ لکھتے ہیں کہ:

”دفتر شاہ راہ میں آگرہ سے کنول کا پارسل آیا؛ سب سے پہلے حضرت مولانا خجندی صاحب نے ملاحظہ فرمایا۔ سرورق پر انگریزی کی ایک چٹ (Chit) لفظ کنول کو اس طرح ڈھانپ رہی تھی، جیسے دو شیزہ مغرب کے جسم کو فراق، جس پر یہ الفاظ منقوش تھے:

For Favour of Review

مولانا نے دیکھتے ہی فرمایا ۔

آگرہ کے کنول پہ دیکھو تو فیشنیل یہ مغربی پردہ

مجھے اس موقع پر مولانا (خجندی) کا ایک پرانا شعر یاد آ گیا؛ جو سنگینگ گارڈن کے دروازے پر بموجودگی بدر جلال، محمود اسرائیلی، مصور وغیرہ، ایک منظر دیکھ کر: فی

خجندی صدر تھے۔ اختر وراثی نے ذیل کا شعر پڑھا، جس پر حاضرین نے انہیں خوب داد دی:

زاہد کو بڑا ناز ہے مسجد پہ الہی
رندوں کی دعا ہے اسے خانہ بنا دے

مولوی صاحب نے داد میں مطلق حصہ نہیں لیا، مگر اتنا فرمایا: ’اختر صاحب، وراثی ہو کر ایسی باتیں!‘ 139

مولانا خجندی کی زود گوئی (فی البدیہہ شعر کہنا):

ماہ نامہ ”شاہ راہ“ کے ادارے میں مولانا نذیر احمد خجندی علیہ الرحمۃ کی زود گوئی کے حوالے سے مندرجہ ذیل کلمات تحریر ہیں:

”پلاشبہ شاعری بھی آپ کا فطرتی جوہر ہے۔ اگرچہ اس سلسلے میں آپ نے کوئی خاص شہرت حاصل نہیں کی، پھر بھی اس میں شک نہیں کہ ہندوستان کے فی البدیہہ اور برجستہ کہنے والوں میں جملہ چند اور ہستیوں کے آپ بھی درجہ امتیاز رکھتے ہیں۔“ 140

ضیاء الدین احمد برنی صاحب مولانا خجندی کی زود گوئی کے حوالے سے لکھتے ہیں:
”اُن میں غضب کی آمد تھی۔ وہ ہر وقت شعر کہ سکتے تھے۔“ 141
برنی صاحب دوسرے مقام پر لکھتے ہیں:
”خجندی نظم و نثر دونوں پر یک ساں قدرت رکھتے تھے۔ اُن میں ایک وصف یہ تھا

139 ”عظمتِ رفتہ“، ص ۳۷۔

140 ماہ نامہ ”شاہ راہ“، بمبئی، ربیع الآخر ۱۳۵۶ھ، ص ۲۔

141 ”عظمتِ رفتہ“، ص ۳۶۔

142 ”عظمتِ رفتہ“، ص ۳۱۵۔

فنِ تاریخ گوئی:

مولانا نذیر احمد خجندی رحمۃ اللہ علیہ کے فنِ تاریخ گوئی کے متعلق ماہ نامہ ”شاہ راہ“ کے ادارے میں یہ عبارت رقم ہے:

”فنِ تاریخ گوئی میں آپ اُس جوہر کمال کے مالک ہیں جس کی مثال اس دور میں ہندوستان کے اندر مشکل سے ملے گی۔“¹⁴⁹


ایک قطعہ تاریخ و فوات (فارسی زبان میں):

مولانا خجندی کی تاریخ گوئی کے حوالے سے ہم یہاں اُن کے کہے ہوئے ایک قطعہ تاریخ و فوات کے وہ چند اشعار بہ طور نمونہ پیش کرتے ہیں، جو جناب نور احمد میرٹھی صاحب نے محترم سید حبیب الرحمن شاہ صاحب کی تصنیف: ”حیاتِ بشیر“ سے نقل فرمائے ہیں۔ یہ تاریخی قطعہ مولانا نذیر احمد خجندی نے جناب خان بہادر بھیتا بشیر الدین تسخیر رحمۃ اللہ علیہ (متوفی: درمیانِ عصر و مغرب، بدھ، ۱۴ رجب المرجب ۱۳۶۱ھ مطابق ۲۹ جولائی ۱۹۴۲ء) کے وصال کے موقع پر فارسی زبان میں کہا تھا:

”ہر کہ پیدا شد بایں عالم کہ اصل او فاست
لازم آمد باز گردیدن بہ ملکِ جاوداں
موت از بہر مسلمان ست پیغام وصال
آں کہ عشقِ حق ہی دارد عزیز از جسم و جاں
می شود ہجر برادر درد ناک و غم فرا

مطابق اسی سال اور اسی ماہ کی پچیس تاریخ کو، یہ نظم بھی کہی گئی۔ قائدِ اعظم کی ولادت ۲۵ دسمبر ۱۸۷۶ء مطابق ۸ ذوالحجہ ۱۲۹۳ھ پیر کے دن ہوئی۔ اور یہ تاریخ قائدِ اعظم کی قبر پر لکھی ہوئی تحریر کے مطابق ہے اور عام کتب کے مطابق بھی مشہور یہی ہے کہ آپ ۲۵ دسمبر ۱۸۷۶ء کو پیدا ہوئے۔ اس اعتبار سے جائزہ لیا جائے تو دسمبر ۱۹۳۶ء کو ”اکثر ویں سالگرہ“ کسی طرح نہیں ہو سکتی، ہاں، ۱۸۷۶ء سے ۱۹۳۶ء تک ستر سال ہو جاتے ہیں، لہذا ”ستر ویں سالگرہ“ ہی درست ہے۔]

اُس جلسے کی تصویر جس میں مولانا نذیر احمد خجندی نے مندرجہ بالا کلام پیش کیا:¹⁴⁸



۱۹۴۶ء میں قائدِ اعظم کی سالگرہ پر منعقدہ ایک جلسہ کا منظر۔ عمامہ باندھے ہوئے مولانا نذیر احمد خجندی بیٹھے ہیں

¹⁴⁸ یہ تصویر مع زیریں کمیشن ”رتی جناح“ (صفحہ ۵۲) سے لی گئی ہے۔ یہی وہ تصویر ہے جو قائد ”قائدِ اعظم کی ازدواجی زندگی“ وغیرہ میں بھی موجود ہے، لیکن اُن کتابوں کے کیپشنز (Captions) میں یہ صراحت ہے کہ مولانا نذیر احمد خجندی نے قائدِ اعظم کا نکاح پڑھایا۔

حالاتِ زندگی ’مخدوم خجندی‘ کے نام سے تالیف کیے ہیں، جس میں انہوں نے اپنے بزرگوں کے حالات اور ان کی خدمات کا بھی ذکر کیا ہے؛ فرماتے ہیں:

مجاہد فی سبیل اللہ، ولی اور وہ بھی ماں جائے
جو سوئے ہند باہر شاہ کے ہم راہ تھے آئے
وہ مولانا حمید الدین¹⁵¹ خجندی مورثِ اعلیٰ
جنہوں نے فضل باری سے بہت کچھ مرتبے پائے
رہے وہ سیکری میں اور احمد ان کے اک بیٹے
سنا ہے قصبہ لاوڑ میں خود تشریف تھے لائے
گزاریں آٹھ پشتیں اس جگہ پھر شہر میرٹھ میں
جناب مظہر اللہ¹⁵² نے مکانات اپنے بنوائے
سکونت شہر میرٹھ میں ہوئی جب گل گھرانے کی
شرافت اور کرامت کے جواہر خوب چکائے
بہ شانِ مہر و مہ روشن تھے والد و عم دونوں
فلک پر عزت و توقیر کے، چمکے بہم دونوں
شہ عبد الحکیم جوش و اسماعیل مولانا

¹⁵¹ ”تذکرہ شعراءِ حجاز“ میں اس جگہ ”حمیدی“ لکھا ہے جب کہ اصل نام ”حمید الدین“ ہے اور

وزنِ شعری کے اعتبار سے یہاں ”حمید الدین“ (نونِ غنہ کے ساتھ) آنا چاہیے تھا اور مولانا
نذیر احمد خجندی نے یہاں یقیناً ”حمید الدین“ ہی لکھا ہوگا؛ جو کتابت کی غلطی سے ”حمیدی“ ہو گیا۔

¹⁵² حضرت مولانا نذیر احمد خجندی صدیقی کے دادا جناب پیر بخش کا تاریخی نام ”مظہر اللہ (۱۲۱۱ھ)“

تھا (رحمۃ اللہ علیہ)؛ آپ کی ولادت ۱۲۱۱ھ میں ہوئی تھی۔

لیک جو صبر و رضا چیزے نباشد حرزِ جاں
آں بشیر الدین رئیس نام و ر عالی وقار
یک بہ یک رو کرد سوتے مالک کون و مکاں
آں کہ در اخلاق بودہ بے نظیر و بے عدیل
صاحبِ فہم و فراست، بذلہ سنج و نکتہ داں
چار شنبہ در میانِ عصر و مغرب شد وصال
چارہ تاریخ بودہ از رجب ماہِ رواں
بچہ بچہ زیں جدائی مضطرب آمد بہ دل
کے نہ باشد چار سو پیر و جواں گریہ کنناں
دوتان و اقربا بے تاب بہر دیدن
شد وحید الدین از دردِ فراقش نیم جاں
کردگار! جائے او باشد بہ قربِ پاک تو
بر مزارش بادِ ابر رحمتِ گوہر فتاں
کرد فکرِ سالِ رحلتِ چوں خجندی حویں
ہاتش گفتہ: ’بشیر الدین برفتنہ از جہاں‘¹⁵⁰

مولانا خجندی کی ایک تصنیف ”مخدوم خجندی“ سے چند اشعار:

مولانا امداد صابری صاحب ”تذکرہ شعراءِ حجاز“ میں لکھتے ہیں:

”مولانا (نذیر احمد) خجندی نے اپنے بڑے بھائی جناب احمد مختار صدیقی کے منظوم

یوم ولی کے موقع پر ایک مشاعرہ زیر اہتمام مجمع الادب بمبئی:

اسماعیلیہ کالج اندھیری (بمبئی) کے اساتذہ کی قائم کردہ ایک ادبی انجمن ”مجمع الادب بمبئی“ نے اتوار، ۷ فروری ۱۹۳۷ء کو ”یوم ولی“ کے نام سے ہندوستان کے مشہور شاعر ولی کی دو صد سالہ برسی منائی۔ اس موقع پر جناب پروفیسر سید نواب علی صاحب (سابق وزیر تعلیم، ریاست جونا گڑھ) کی زیر صدارت ایک زبردست اور شان دار مشاعرے کا انعقاد کیا گیا، جو بڑا کام یاب رہا۔¹⁶¹

اس مشاعرے میں جہاں دیگر شعرا نے اپنا کلام سنایا، وہیں حضرت علامہ مولانا نذیر احمد خجندی رحمۃ اللہ تعالیٰ علیہ نے بھی اپنے کلام سے حاضرین کی سماعت کو محظوظ کیا، جس کا ذکر ماہ نامہ ”شاہ راہ“ میں اس طرح ملتا ہے:

”حضرت علامہ خجندی صاحب نے تاریخ زبانِ اُردو کے سلسلے میں چند زبایاں سننے کے بعد مسدسِ حالی کے وزن پر ایک جامع اور مختصر مسدس پیش کیا، جو تاریخ زبانِ اُردو پر حاوی تھا؛ اور آخر میں مختصراً حضرت ولی کا ذکر۔“¹⁶²

اس مشاعرے کی تفصیلی خبر ماہ نامہ ”شاہ راہ“ بمبئی، محرم الحرام ۱۳۵۶ھ کے شمارے (صفحہ ۲۳) میں موجود ہے؛ اور مولانا خجندی رحمۃ اللہ علیہ کی مذکورہ بالا مسدس آنے والی سطور میں نذرِ قارئین کی جا رہی ہے۔

تشنہ کئی پہ مرے آپ کا احساں نہ ہوا
آپ خنجر سے بھی تسکین کا سماں نہ ہوا
وار پر وار کیے پھر بھی میں بے جاں نہ ہوا
ہے یہ ارمان کہ پورا میرا ارمان نہ ہوا
اور ایجاد کرو ظلم و ستم کے انداز
پورا مطلب نہ ہوا آپ کا ہاں ہاں نہ ہوا
منزلِ عشق پہ پہنچا نہیں کوئی جب تک
یا بجولاں نہ ہوا چاک گریباں نہ ہوا
ڈڑے ڈڑے میں نظر آتا ہے کس کا جلوہ
رازِ وحدت ترا کثرت میں بھی پنہاں نہ ہوا
آسمان سمجھے ہیں جس کو وہ مری آپ ہیں
عرش رس کب میرا دودِ دلِ سوزاں نہ ہوا
خلعتِ غیر سے بہتر ہے لنگوٹی اپنی
جذبہٴ عشق میں حارج تن عریاں نہ ہوا

مولانا عارف ہسوی نے تحریر کیا ہے کہ یہ تمام غزل مرصع اور استادانہ تھی، بہت پسند کی گئی اور مولانا خجندی نے یہ غزل سب سے آخر میں پڑھی۔ مولانا اپنی چھ ماہ قید جیل خانے میں پوری کر رہے تھے۔¹⁶⁰

¹⁶¹ ماہ نامہ ”شاہ راہ“، بمبئی: ذی الحجہ ۱۳۵۵ھ، ص ۲؛ محرم الحرام ۱۳۵۶، ص ۲۳، مُلَخَّصًا۔

¹⁶² ماہ نامہ ”شاہ راہ“، بمبئی، محرم الحرام ۱۳۵۶، ص ۲۳۔

¹⁶⁰ ”تذکرہ شعراے حجاز“، ص ۳۹۰ تا ۳۹۱۔

نظم مسدّس (تاریخ زبانِ اُردو):

اب ہم ماہ نامہ ”شاہ راہ“، بمبئی سے حضرت مولانا نذیر احمد خجندی رحمۃ اللہ علیہ کی مذکورہ نظم مسدّس ہدیہ قارئین کر رہے ہیں۔ نظم کے اوپر جو سرخی (Heading) اور وضاحتی عبارت (Caption) ہے، وہ خود ماہ نامہ ”شاہ راہ“ ہی سے نقل کی گئی ہے:

”یومِ ولی، حضرت ولی کی دو صد سالہ برسی
از خطیب العلماء حضرت مولانا نذیر احمد صاحب خجندی
وہ نظم مسدّس جو ۷ فروری ۱۹۳۷ء یک شنبہ (اتوار) کو مجمع الادب بمبئی
کے معرکتہ الآرامشاعرے میں، بہ مقام اسماعیل کالج اندھیری، پڑھی گئی:
ہماری حکومت کا تھا وہ زمانہ کہ جاہل بھی ہوتا تھا اک مردِ دانا
جو تھے اہل فن، تھے وہ فرد و یگانہ نظر عالمانہ، خرد فاضلانہ
کشش اور جذبات کا وہ اثر تھا
کہ خلقت کے دل میں ہمارا ہی گھر تھا
ہماری ہی سطوت کا تھا بول بالا ہماری ہی صولت کا تھا خوب چرچا
ہماری ہی عزّت کا بچتا تھا ڈنکا ہماری ہی رفعت کا روشن تھا تارا
زمانے میں سکّہ ہمارا رواں تھا
ہمارے ہی قبضے میں ہندوستان تھا
فنون و کمالات کے ہم تھے بانی طبائع میں موجود تھی اک روانی
دماغوں سے کرتے تھے گوہر فشانہ تھی ممنون احسان کل راج دھانی
زمانے کی خاطر وہ استاد ہم تھے

کہ اہل ہنر، اہل ایجاد ہم تھے
سنو! فارسی جب یہاں حکم راں تھی عرب کی زباں اہل دین پر عیاں تھی
جو تھی سنسکرت، اک زباں نیم جاں تھی مگر خلق میں ”برج بھاشا“ رواں تھی
دکھایا زمانے کو ہم نے تماشا
بھلا دی دماغوں سے وہ برج بھاشا
کمالات و الطاف اہل زباں سے زباں ایک پیدا ہوئی عزّ و شاں سے
اٹھا نعرہ فتح ہندوستان سے یہ لکار کر کہہ دو اہل جہاں سے
مبارک سی قائم یہ بنیاد کر دی
زباں اک نئی ہم نے ایجاد کر دی
یہ ہونٹوں سے نکلی تو کوٹھوں پہ پہنچی دلوں میں جگہ کی، دماغوں میں بیٹھی
جسے دیکھیے، ہے اسی کی چہیتی جدھر دیکھیے، دھوم ہے اس زباں کی
جو اک تحفہ عہدِ شاہِ جہاں ہے
وہ نادر زباں صرف اُردو زباں ہے
زبانوں کے لفظوں پہ قبضہ جمایا اکٹھی ہوئی چار جانب سے مایا
قرینے سے سب پہلوؤں کو سجایا نئی شان سے اس زباں کو بنایا
زبانوں کی ہے اصل میں کان اُردو
زبانوں پہ ہے سب سے آسان اُردو
ہوئی ہے یہ اُردو جو دہلی میں پیدا ہے دہلی کو اک ناز اور فخر اس کا
مگر جب دکن میں قدم اس کا پہنچا تو اس کو نئے ایک سانچے میں ڈھالا
ہوا نظم اُردو کا چرچا جہاں میں

نعتِ پاک

لگی ہے 'لو' خدا و مصطفیٰ سے زبانِ دل ہے تر، حمد و ثنا سے
 جو دل شاداں ہے حمدِ کبریا سے تو جاں مسرور! نعتِ مصطفیٰ سے
 وہ کل عالم میں یکتا اور یگانہ یہ برتر ساری مخلوقِ خدا سے
 وہ بھیجے دینِ حق اور پاک قرآن یہ پھیلائیں اُسے خُلقِ ولا سے
 وہ معطی نعمتوں اور دولتوں کا یہ قاسمِ رحمتِ ربِّ العلا سے
 وہ رب اور ڈرتے ڈرتے کا وہی رب یہ رحمت اور اسی شان و ادا سے
 وہ ہادی حقیقی راہِ حق کا یہ دل بھر دیں رضا و اِقتا سے
 وہ ماؤں سے زیادہ لطف فرما یہ دل کو موہ لیں پیاری ادا سے
 وہ دانا مدعائے دل کا دانا یہ واقف، دردِ دل کی ہر صدا سے
 وہ ذاتِ پاک ہے خود نورِ مطلق سراپا نور یہ فضلِ خدا سے
 نجدی اپنی اس قسمت پہ نازاں
 کہ نسبت ہے خدا و مصطفیٰ سے

سلامِ محرمِ الحرام

محبت ہے جسے ربِّ العلا سے بسر کرتا ہے وہ صبر و رضا سے
 جدا ہو کر مدینے کی فضا سے چلا یہ کون حکمِ مصطفیٰ سے
 ہے مضطر دل صدائے دردِ زا سے جو آتی ہے زمینِ کربلا سے
 کسے نرغے میں پھانسا ہے دعا سے؟ ستم سے، ظلم سے جور و جفا سے

کئی دن کے یہ بھوکے اور پیاسے محمد مصطفیٰ کے ہیں نواسے
 مصائب میں ہے دل پر کیا گزرتی پتا کیسے اک مبتلا سے
 سمجھتا ہے وہ کیوں، آفت کو راحت؟ یہ پوچھو! رازِ اک دردِ آشنا سے
 جوان و پیر کیا ”ننھا سا بچہ“ شہادت پا چکا تیر جفا سے
 الہی! یہ بھی کوئی آدمی ہیں؟ جو شرماتے نہیں آلِ عبا سے
 دلوں پر حرصِ دنیا چھا رہی ہے ذرا بھی تو نہیں ڈرتے خدا سے
 نجدی! عشق کی منزل کٹھن ہے
 نہ ہو ”غیبی مدد“ گر کبریا سے

غزل

میں ہوں بے فکر، عرضِ مدعا سے کہ بن مانگے ہی ملتا ہے خدا سے
 ہوا روشن حقیقت آشنا سے بقا کا لطف آتا ہے فنا سے
 مزا آتا ہے تڑپانے میں اُن کو یہی ہے دل لگی ہر مبتلا سے
 بساطِ دہر کی کیا پوچھتے ہو پلٹ جاتے ہیں یاں دم بھر میں پاسے
 خدا پر جھوڑ دی کشتی ہستی نہ نکلا کام جب کچھ ناخدا سے
 شراب و خم سے کیا مطلب ہے ساقی تری چشمِ کرم کے ہم ہیں پیاسے
 وہ مجرم بارگاہِ عشق کا ہے جو کہہ دے رازِ دل نا آشنا سے
 مزا جو سوزِ برقِ حسن میں ہے نہ پوچھو میرے قلبِ شعلہ زا سے
 ہے لطفِ زندگانی درد ہی میں تو مطلب کیا مسیحا اور شفا سے
 جو غم ہو جائے میرا جاودانی تو پھر بے فکر ہو وہم فنا سے

”دنیاے عشق

تیری نظر میں عالم ناپائیدار ہے
 غم، دردناک غم، جسے کہتا ہے گل جہاں
 دنیا چن کی سیر سے رہتی ہے شاد کام
 دنیا کے نئے کدوں میں ہے مخلوق کا ہجوم
 تسکین سب کو ہوتی ہے دیدارِ یار سے
 دنیا کے لوگ موت سے ڈرتے ہیں اور یہاں
 رہ رہ کوئی ہو آبلہ پائی سے مرٹے
 ہوتی ہیں بات بات میں سب کو شکایتیں
 المختصر! یہاں کی فضا ہی عجیب ہے
 بے چین سارے جو سدا دردِ قلب سے
 دنیاے عشق دیکھ! یہاں کیا بہار ہے
 عاشق کی زندگی کا اسی پر مدار ہے
 یاں اک بہار خیز دلِ داغ دار ہے
 یاں چشمِ مستِ یار کا سر میں خم ہا ہے
 یاں اور دیدِ یار سے دل بے قرار ہے
 لطفِ بقا کا موت پہ ہی انحصار ہے
 یاں کیفِ بخشِ آبلہ ہر نوکِ خار ہے
 یاں حرفِ شکوہ آئے زباں پر یہ عار ہے
 جو سب کو ناگوار، یہاں خوش گوار ہے
 دنیاے عاشقی میں اسی کا شمار ہے

سب کو کہاں نصیب خجندی یہ شانِ عشق

ناداں ہیں وہ، جو کہتے ہیں یہ خارزار ہے“¹⁷¹

”کوئی قدسی یہ راز کیا جانے

عشق رنگِ نچاز کیا جانے
 سر تو جھک جائے گا ترے آگے
 قلبِ محمود میں ہے اُس کی قدر
 قدر اپنی ایاز کیا جانے
 خلق سے ساز باز کیا جانے
 مست بندہ نماز کیا جانے
 قدر اپنی ایاز کیا جانے

دیکھ! اُن کے دم سے، تھی شانِ حکومت جلوہ گر
 تو بھی کچھ دم خم دکھا ”محلوم“ سے ہو ”حکم ران“!
 یہ جتا دے: جلوہ کائل ہمارے دل میں ہے
 ہم بتا دیں گے کہ: کیوں کر زندہ رہتے ہیں یہاں!
 یہ دکھا دے: جوشِ غیرت ہے رگوں میں موج زن
 ہم مٹا دیں گے جہاں سے اپنے اعدا کا نشان!
 دہر میں تاریخ پھر دہرائے گی اپنا سبق
 آفتابِ دینِ حق دنیا پہ ہو گا ”ضو نشاں“
 پھر علمِ اسلام کا لہرائے گا با کر و فر
 کام یابی کا نشاں ہو گا یہی ”فوجی نشاں“
 رحمتِ خالق رہے گی پھر ہمارے ساتھ ساتھ
 خلق پر غالب رہیں گے صورتِ شیرِ ثریاں
 دستِ قدرت پھر ہماری پشت پر ہو گا معین
 لرزہ بر اندام ہو گا ہم سے ہر شاہِ شہاں
 قوتِ اسلام کا ہو گا تسلط دہر میں
 ہیئتِ اسلام کا پھر دیکھ لینا اک سماں
 اے خجندی! مرکزِ اسلام ہو گا ملکِ ہند
 ہم کو کرنا ہے یہیں سے دین کا سکہ رواں“¹⁷⁰

دنیا کے توہم سے نکلتا سیکھو! اک آگ ہے عشقِ اس سے جلنا سیکھو!
تم شب کو اٹھو! رب کو منانے کے لیے سیکھو! یوں نفس کا کچلنا سیکھو!
فی البدیہہ، ۱۰/اپریل ۱۹۳۵ء، خجندی۔¹⁷⁴

صد شکر کہ: پھر آئی یہ عیدِ قرباں اللہ تعالیٰ کا ہے کیسا احساں
اس عید میں جانور کی قربانی سے ہوتا ہے ادا پیشِ خدا صدقہٴ جاں
فی البدیہہ، ۲۳/جنوری ۱۹۳۷ء، خجندی۔¹⁷⁵

مولانا خجندی کے منظوم تراجم:

حضرت مولانا نذیر احمد خجندی رحمۃ اللہ علیہ نے بعض شعرا کے فارسی کلام کو اردو
منظوم ترجموں کے قالب (سانچے) میں بھی ڈھالا ہے۔ تادم تحریر ہمیں جتنے کلاموں
کے ترجمے مل سکے، وہ ہم ذیل میں قارئین کرام کی خدمت میں پیش کرنے کی سعادت
حاصل کر رہے ہیں:

کلام: حضرت امیر خسرو قُدس سیدو العزیز
یاراں کہ بودہ اند، ندانم کجا شند
یا رب! چہ روز بود کہ از ما جدا شند

¹⁷⁴ ماہ نامہ ”شاہ راہ“، بمبئی، ذی الحجہ ۱۳۵۵ھ، ص ۵۔

¹⁷⁵ ماہ نامہ ”شاہ راہ“، بمبئی، ذی الحجہ ۱۳۵۵ھ، ص ۵۔

تیرا محرم ہے خاک کا پتلا کوئی قدسی یہ راز کیا جانے
یاں مُسادی ہے خُرسی و غمی عشق یہ امتیاز کیا جانے
”حُسن“ اک خود نما جہلت ہے پھر وہ عجز و نیاز کیا جانے
ہائے، اے شمع سوزا! پروانہ تیرا قلبِ گداز کیا جانے
وصل اور ہجر میں یہ محوِ جمال فرق اور امتیاز کیا جانے
رند مشرب سے لطفِ نئے پوچھو زاہدِ پاک باز کیا جانے
جس کا مسلک ہو خود فراموشی وہ نشیب و فراز کیا جانے
اے خجندی! نگاہِ ظاہر میں
رازِ فطرت نواز کیا جانے“¹⁷²

رُبَاعِیَّاتِ خجندی:

سید الشہداء حضرت امام حسین رضی اللہ عنہ کی شان میں
آئینہٴ شانِ مصطفیٰ ہست حسین! محبوبِ حبیبِ کبریا ہست حسین!
جاں بازیِ اوست درس بہرِ عشاق در کرب و بلا محوِ رضا ہست حسین
از خجندی، بمبئی، یکم محرم الحرام ۱۳۵۴ھ¹⁷³

¹⁷² ماہ نامہ ”شاہ راہ“، بمبئی، ربیع الآخر ۱۳۵۶ھ، ص ۱۳۔

¹⁷³ ماہ نامہ ”شاہ راہ“، بمبئی، محرم الحرام ۱۳۵۶ھ، ص ۵۔

دردِ وقتِ فتحِ مندی خود ہی بنتا ہے دوا
پھر یہ احسانِ طیب و منتِ درماں ہو کیوں
کون سی مشکل نہ حل کر دے گی آہِ نیم شب
دل کا عقدہ کھولنے میں اس قدر حیراں ہو کیوں
ساحلِ بحرِ تمنا ہاتھ ہی کب آئے گا؟
پھر یہ صائبِ مائلِ دریائے بے پایاں ہو کیوں¹⁸¹

رُباعی: عمر ختام
منظوم ترجمہ: حضرت نجدی
روزے کہ ز تو گزشتہ شد یاد مکن
جو دن کہ گزر گیا اُسے یاد نہ کر
فردا کہ نیامدہ است فریاد مکن
جو کل کہ نہ آئی اُس کی فریاد نہ کر
بر نامدہ و گزشتہ بنیاد منہ
مستقبل و ماضی پہ نہ رکھنا بنیاد
حالے خوش باش عمر برباد مکن
ہے حال مزے کا عمر برباد نہ کر¹⁸²

رُباعی: عمر ختام
منظوم ترجمہ: حضرت نجدی
اے دل! ز زمانہ رسمِ احسانِ مطلب
اے دل! دنیا سے رسمِ احسانِ مت چاہ
وز گردشِ دوراں سر و ساماں مطلب
اور گردشِ دہر سے بھی ساماں مت چاہ
درماں طلبی، دردِ تو افزوں گردد
درماں چاہا، تو اور بڑھ جائے گا درد
با دردِ بساز و ہیچِ درماں مطلب
تو درد سے ہی نباہ، درماں مت چاہ¹⁸³

¹⁸¹ ماہ نامہ ”شاہ راہ“، بمبئی، ربیع الآخر ۱۳۵۶ھ، ص ۱۲۔

¹⁸² ماہ نامہ ”شاہ راہ“، بمبئی، ربیع الآخر ۱۳۵۶ھ، ص ۱۱۔

¹⁸³ ماہ نامہ ”شاہ راہ“، بمبئی، ربیع الآخر ۱۳۵۶ھ، ص ۱۵۔

چشمِ بر راہ تو دارد تاجِ زینِ شہاں
بر صدفِ چمپیدہ، اے گوہرِ رخشاں چرا
پسٹ اسبابِ جہاں تا دلِ بدو بند کسے
می گئی زتارِ شیرازہِ قراں چرا
دردِ می گردد دوا چوں کامِ رانی می کند
می کشی نازِ طیب و منتِ درماں چرا
ہیچِ قفلے نیتِ بکشاید بہ آہِ نیم شب
ماندہ در عقدہِ دلِ ایں قدر حیراں چرا
ساحلِ بحرِ تمنا نیتِ از کامِ نہنگ
می روی صائبِ دریں دریائے بے پایاں چرا

منظوم ترجمہ: مولانا نذیر احمد نجدی

حرصِ دنیا میں بھلا برباد تیری جاں ہو کیوں
تجھ سے اک بت کے لیے صیدِ حرمِ قرباں ہو کیوں
منتظر ہیں عالمِ بالا میں سب تیرے بزرگ
تو یہاں گرویدہ گھوارہٴ طفلان ہو کیوں
تاجِ زینِ شہاں خود تک رہا ہے جس کی راہ
سیپ میں چپکا ہوا وہ گوہرِ رخشاں ہو کیوں
کیا ہیں اسبابِ جہاں جن میں لگائے دل کوئی
رشہ زتار ہی شیرازہٴ قراں ہو کیوں

ترجمہ کہلانے کا مستحق حضرت نجندی کا کلام ہے:

مدیر ماہ نامہ ”شاہ راہ“، بمبئی، دو شاعروں: آزاد انصاری اور سید علی منظور حیدر آبادی کے ترجموں کے ساتھ حضرت علامہ نذیر احمد نجندی رحمۃ اللہ علیہ کے منظوم ترجمے کا مقابلہ و موازنہ کرتے ہوئے رقم طراز ہیں:

”ایرانی شراب، ہندی کنڑوں میں، اتنے بڑے عنوان کے ساتھ ’ادبی دنیا‘ نے اگست ۱۹۳۵ء میں، حسب ذیل تمہید لکھ کر شائع کی:

’حضرت آزاد انصاری نے مئی ۱۹۳۵ء کے ’ادبی دنیا‘ میں مندرجہ بالا عنوان سے چند فارسی اشعار کے ترجمے شائع کرائے تھے اور دوسرے شعر کو صلائے عام بھی دی تھی۔ سید منظور علی صاحب حیدر آبادی نے انھیں اشعار میں سے ایک قطعے کا دوبارہ ترجمہ کر کے ہمیں ارسال کیا ہے، جو شائع کیا جاتا ہے۔ حضرت آزاد کا ترجمہ بھی موازنے کے لیے شائع کیا جا رہا ہے۔‘

اس کو پڑھ کر اسی زمانے میں علامہ نجندی نے بھی عرفی کے ان شعروں کا ترجمہ کیا، لیکن کسی رسالے یا اخبار میں نہیں بھیجا۔ آج اتفاقاً ہماری نظر سے گزرا، تو ہم ہدیہ ناظرین ’شاہ راہ‘ کرتے ہیں، اور موازنے کی خاطر ہر سہ (۳) تراجم سامنے رکھتے ہیں۔

اصل فارسی عرفی

فقہیانہ دفترے را می پرستد حرم جوایاں درے را می پرستد
براقلگن پردہ تا معلوم گردد کہ یاراں دیگرے را می پرستد

(۱) ترجمہ اردو: آزاد انصاری

یہ دیواروں، دروں کو پوجتا ہے وہ اینٹوں، پتھروں کو پوجتا ہے
مناسب ہو تو اب پردہ اٹھا دے کہ جو ہے دوسروں کو پوجتا ہے

(۲) ترجمہ اردو: علی منظور حیدر آبادی

نادان فقیہ اور کتابوں کی پرستش جو یائے حرم، شیفٹہ دیوار کا در کا
اب پردہ اٹھا دے کہ ہر اک شخص سمجھ جائے معبود کوئی اور ہی ہے اہل نظر کا

(۳) ترجمہ اردو: نجندی، مقیم بمبئی

یہ عالم دفتروں کو پوجتے ہیں یہ حاجی بھی دروں کو پوجتے ہیں
اٹھا دے پردہ، تو ہو جائے روشن یہ اپنے، دوسروں کو پوجتے ہیں
ہم سمجھتے ہیں کہ ترجمہ کہلانے کا مستحق حضرت نجندی کا کلام ہے، جو

(۱) تقریباً صحیح ترجمہ ہے۔

(۲) معنآ ہم ردیف وہم قافیہ ہے۔

(۳) خوبی یہ ہے کہ اسی زمین میں ہے۔“¹⁸⁴



¹⁸⁴ ماہ نامہ ”شاہ راہ“، بمبئی، محرم الحرام ۱۳۵۶ھ، ص ۱۱۔

نے ”تذکرہ علمائے اہل سنت“ کے حوالے سے، اور کسی نے بلا حوالہ۔
چنانچہ پروفیسر مولانا محمد آصف خان قادری علمی لکھتے ہیں:

”مولانا نذیر احمد (نجدی) نے قیام پاکستان کے وقت حج پر جانے کی خواہش ظاہر کی تھی اور اپنے اہل خانہ کو اپنے ایک شاگرد مولانا سید جمیل احمد رضوی کرمانی کے ہم راہ پاکستان بھیج دیا۔ اس کے بعد مولانا نذیر احمد حج کے لیے روانہ ہو گئے، جہاں ماہ شعبان ۱۳۵۵ھ میں آپ کا انتقال ہو گیا اور مدینہ منورہ میں اُمّ المؤمنین حضرت سیدتنا عائشہ صدیقہ رضی اللہ تعالیٰ عنہا کے قدموں میں سپرد خاک ہوئے۔“¹⁸⁸

مولانا آصف خان علمی صاحب نے مذکورہ بالا واقعے کا اگرچہ کوئی حوالہ ذکر نہیں کیا؛ لیکن یقیناً انہوں نے یہ واقعہ کسی معتبر شخصیت سے سنا ہو گا، یا پھر کسی کتاب میں پڑھا ہو گا؛ لیکن افسوس! انھیں حوالہ یاد نہیں۔ اس سے ملتا جلتا واقعہ ڈاکٹر فریدہ احمد صدیقی صاحبہ نے بھی فقیر سے بیان فرمایا تھا، جسے ہم آگے چل کر بیان کریں گے۔
مولانا آصف علمی صاحب نے قیام پاکستان کے وقت مولانا نجدی کی روانگی کا ذکر کیا ہے، یہ درست ہے کہ مولانا نجدی قیام پاکستان کے بعد جلد ہی مدینہ منورہ روانہ ہو گئے تھے؛ لیکن مولانا آصف صاحب کی توجہ یقیناً اس جانب نہیں گئی ہو گی کہ پاکستان ۱۹۴۷ء (۱۳۶۶ھ) میں قائم ہوا تھا، تو پھر حضرت نجدی کا وصال ۱۳۵۵ھ میں کیسے ہو سکتا ہے!

محترمہ ڈاکٹر فریدہ احمد صدیقی صاحبہ رحمۃ اللہ تعالیٰ علیہا نے اپنے والد ماجد مبلغ اعظم حضرت شاہ عبدالعلیم صدیقی رحمۃ اللہ علیہ کے پچاسویں عرس مبارک کے موقع پر ایک مجلہ ”عظیم مبلغ اسلام شاہ عبدالعلیم صدیقی“ کے نام سے شائع کرنے کا شرف

زیادہ تر یا مکمل طور پر حضرت نجدی کے بھتیجے جناب پروفیسر مولانا حبیب الرحمن صدیقی صاحب سے حاصل شدہ معلومات کا مجموعہ ہے، جس کا انہوں نے اپنی مذکورہ کتاب میں ذکر بھی کیا ہے اور جسے ہم آئندہ سطور میں مولانا خلیل الرحمن صدیقی رحمۃ اللہ علیہ کے ذکر کے تحت نقل بھی کریں گے۔ چون کہ اس فقیر (ندیم) سمیت کسی کی کوئی کتاب، سوائے کلام الہی کے، غلطی سے محفوظ نہیں؛ لہذا، ہم یہ سمجھتے ہیں کہ مذکورہ بالا سال وصال (۱۳۵۵ھ) یا تو جناب امداد صابری صاحب کے سہو قلم کا نتیجہ ہے اور یا پھر کاتب کی غلطی کا اثر۔ ہم آئندہ سطور میں اپنے دلائل میں خود امداد صابری صاحب کی تحریروں سے بھی یہ بات ثابت کریں گے کہ مولانا نجدی رحمۃ اللہ علیہ کی رحلت ۱۳۵۵ھ میں نہیں ہوئی۔

اور وہ جو علامہ شاہ محمود احمد قادری کان پوری صاحب نے اپنی کتاب ”تذکرہ علمائے اہل سنت“ کے نصف (آدھے) صفحے پر مولانا نذیر احمد نجدی کے حوالے سے جو کچھ تحریر کیا ہے، وہ ”تذکرہ شعراءِ حجاز“ ہی کے مندرجات کا خلاصہ ہے، جس کا انہوں نے حوالہ بھی دیا ہے۔

چنانچہ علامہ محمود احمد قادری صاحب بھی مولانا نجدی رحمۃ اللہ علیہ کے متعلق یوں رقم طراز ہیں:

”۱۳۵۵ھ میں شعبان المعظم کی کسی تاریخ کو وہ گزار عالم باقی ہوئے اور جنت البقیع میں دفن کیے گئے۔ (تذکرہ شعراءِ حجاز اردو)“¹⁸⁷

اور پھر یہ ماہ وصال اور سال انتقال (شعبان المعظم ۱۳۵۵ھ) اس قدر عام ہوئے کہ جس نے بھی آپ کی تاریخ وصال لکھی، اُس نے یہی مذکورہ تاریخ لکھی، کسی

پندرھواں باب:

مولانا نجدسی کی قبر پر قطبِ مدینہ وغیرہ کی حاضری

قطبِ مدینہ مولانا ضیاء الدین و مولانا قاری مصلح الدین کی

مولانا نجدسی اور اُن کے بھائی شاہ عبد العظیم کی قبروں پر حاضری:

حضرت علامہ قاری محمد مصلح الدین قادری رحمۃ اللہ علیہ نے پہلا حج مبارک ۱۹۵۳ء

میں کیا اور اُس وقت آپ کی ملاقات حضرت قطبِ مدینہ سیدی مولانا ضیاء الدین احمد قادری مہاجر مدنی رحمۃ اللہ علیہ (خلیفہ اعلیٰ حضرت امام احمد رضا خاں بریلوی رحمۃ اللہ علیہ و دادا سسر محترم قائد ملتِ اسلامیہ حضرت امام شاہ احمد نورانی صدیقی رحمۃ اللہ علیہ) سے ہوئی تھی۔

اسی ملاقات کا ذکر کرتے ہوئے، پروفیسر ڈاکٹر جلال الدین نوری

صاحب (رئیسِ کلّیہ معارفِ اسلامیہ، جامعہ کراچی، کراچی) تحریر فرماتے ہیں:

”حضرت قاری (علامہ محمد مصلح الدین) فرماتے تھے کہ جس دن میں مدینہ

منورہ پہنچا تھا، اسی روز اُن (مصلح اعظم حضرت علامہ محمد شاہ عبد العظیم صدیقی رحمۃ اللہ علیہ) کا

سوئم تھا۔ میں نے اور حاجی عبد الحمید کے والد نے حضرت قطبِ مدینہ سے درخواست کی

کہ مولانا محمد عبد العظیم الصدیقی کی قبر پر حاضری دی جائے، تو انھوں نے درخواست قبول

کی اور ہم دونوں ہی اُن کی معیت میں گھر سے نکلے؛ سب سے پہلے حضور صلی اللہ تعالیٰ

علیہ و آلہ وسلم کے روضہ اقدس پر حاضری دی۔ حضرت قطبِ مدینہ اُس وقت ایک

چادر اوڑھے ہوئے خوب صورت، حسین و جمیل لگ رہے تھے۔ آپ پر فرحانی و شادانی کی

کیفیت طاری تھی۔ پھر اس کے بعد مولانا محمد عبد العظیم الصدیقی اور اُن کے بھائی مولانا محمد

نذیر نجدسی²⁰² القادری المدنی کی قبر پر حاضری دی گئی۔ حضرت مولانا محمد عبد العظیم کی یہی

²⁰² درست نام نذیر احمد نجدسی ہے۔ (ندیم)

ہوتی ہے جو اوپر بیان ہوئی یعنی ۱۶ شعبان المعظم ۱۳۶۸ھ۔²⁰¹ واللہ تعالیٰ وَرَسُوْلُهُ
أَعْلَمُ بِالصَّوَابِ (اور صحیح بات اللہ عَزَّوَجَلَّ اور اُس کے رسول صَلَّى اللہُ عَلَیْہِ وَاٰلِہٖ وَسَلَّمَ ہی زیادہ جانتے
ہیں)۔

اللہ تعالیٰ ہماری اس تحقیق کو اپنی بارگاہ میں قبول فرمائے اور اس میں اگر
کہیں کوئی لغزش یا خطا واقع ہوگئی ہو تو اُسے معاف کرتے ہوئے ہمیں حق تک رسائی
کے اسباب عطا فرمائے اور اتباعِ حق کی توفیق رفیق بخشے۔ آمین!



²⁰¹ ”تقویم تاریخی“ (ہجری و عیسوی) (صفحہ ۳۴۲) اور آن لائن کلینڈر کے مطابق ۱۶ شعبان
المعظم ۱۳۶۸ھ کو جمعہ المبارک ۱۳ جون ۱۹۴۹ء تھا، جس میں تقریباً ایک دو دن کے فرق کا
امکان ہوتا ہے۔

سولھواں باب:

مولانا نجدسی کے بہن بھائی

حضرت علامہ نذیر احمد نجدسی رحمۃ اللہ علیہ کی سات بہنیں اور چھ بھائی تھے۔²⁰⁴ محترمہ ڈاکٹر فریدہ احمد صدیقی صاحبہ اور ان کے شوہر جناب پروفیسر محمد احمد صدیقی صاحب نے، ۱۴ مئی ۲۰۱۲ء کی ملاقات کے دوران، راقم الحروف کو بتایا کہ حضرت مولانا احمد مختار صدیقی میرٹھی (مولانا نجدسی کے برادر اکبر) رحمۃ اللہ علیہ کی ایک منجھلی بہن محترمہ بسم اللہ خاتون صاحبہ سابق صدر پاکستان جنرل پرویز مشرف کی نانی تھیں۔ مولانا امداد صابری صاحب نے آپ سات بھائیوں کے نام اس طرح لکھے

ہیں:

”محمد صدیق، خلیل الرحمن، حمید الدین، احمد مختار، محمد بشیر، نذیر احمد اور عبد العظیم۔“²⁰⁵

اور حضرت علامہ نذیر احمد نجدسی کی بھتیجی محترمہ ڈاکٹر فریدہ احمد صدیقی صاحبہ رحمۃ اللہ علیہا بنت حضرت مبلغ اعظم علامہ شاہ عبد العظیم صدیقی رحمۃ اللہ علیہ نے ساتوں بھائیوں کے نام یوں رقم فرمائے ہیں:

”مولانا مختار احمد (ڈاکٹر فریدہ صاحبہ نے ”احمد مختار“ بھی لکھا ہے، اور درست

²⁰⁴ مجلہ عظیم مبلغ اسلام، ص ۵۵۔

²⁰⁵ ”تذکرہ شعراء حجاز“، ص ۳۸۴ تا ۳۸۵۔

تمنا تھی کہ انھیں جنت البقیع میں جگہ ملے، تو اللہ تعالیٰ نے ان کی یہ تمنا پوری کر دی۔“²⁰³

قائد اہل سنت و جمیل ملت صاحبان کی

مولانا نجدسی اور شاہ عبد العظیم صدیقی کی قبروں پر حاضری:

جمیل ملت حضرت علامہ مولانا جمیل احمد نعیمی ضیائی دامت بركاتہم العالیۃ نے اتوار، ۳۰ شعبان المعظم ۱۴۳۵ھ مطابق ۲۹ جون ۲۰۱۴ء کی ملاقات کے دوران، دارالعلوم نعیمیہ کراچی کی ایک نشست میں اس فقیر (ندیم نورانی) کو بتایا کہ:

”میں ۱۹۶۳ء (۱۳۸۲ھ) میں جب حج کے لیے گیا تھا، توج کے بعد مدینہ منورہ میں حضرت قائد اہل سنت علامہ شاہ احمد نورانی صدیقی رحمۃ اللہ علیہ کے ہم راہ جنت البقیع حاضر ہوا، وہاں حضرت قائد اہل سنت کے والد ماجد اور تایا تبا کی قبروں کی بھی زیارت کی۔ حضرت قائد اہل سنت نے ہاتھ کے اشارے سے فرمایا: ”یہ میرے والد ماجد حضرت علامہ شاہ عبد العظیم صدیقی کی قبر ہے اور یہ میرے تایا تبا حضرت مولانا نذیر احمد نجدسی کی قبر ہے۔“

دونوں بھائیوں کی قبروں کے درمیان فاصلہ:

مذکورہ بالا ارشاد مبارک سن کر، اس فقیر نے حضرت جمیل ملت سے استفسار کیا کہ ان دونوں بزرگوں کی قبروں کے درمیان کتنا فاصلہ ہے، تو آپ نے ارشاد فرمایا:

”ٹھیک سے یاد نہیں، یہ کوئی پانچ، سات گز کا فاصلہ ہو گا۔“

نوٹ: اس سے معلوم ہوا کہ ان دونوں بھائیوں کی قبریں الگ الگ چند گز کے فاصلے پر واقع ہیں؛ لہذا، محترم جناب پروفیسر ڈاکٹر جلال الدین نوری صاحب کا ہم سے ٹیلی فون پر یہ کہنا کہ ”یہ دونوں بزرگ ایک ہی قبر میں مدفون ہیں“ یقیناً غلط فہمی پر مبنی ہے۔



²⁰³ ماہنامہ ”مصلح الدین، کراچی، مصلح الدین نمبر، جمادی الاخریٰ ۱۴۲۸ھ / جولائی ۲۰۰۷ء، ص ۳۶ تا ۳۷۔

تحریک سے یہ معاملہ پریوی کونسل لندن سے طے ہوا اور ۱۶ برس کی عمر والے ہندوستانی بچوں کو آنے کی اجازت ملی اور بے پڑھے لوگوں کو صرف انگوٹھے کا نشان دینے کے لیے حکم ہوا۔

اسی زمانے میں حمیدیہ سوسائٹی جو ہانسبرگ ٹرانسول میں قائم کی۔ ۱۹۰۹ء کو کیپ ٹاؤن میں تعزیر بنانے والوں، جلوس نکالنے والوں اور پٹھانوں کے درمیان فساد ہوا؛ تعزیرے والوں کا ایک شخص مارا گیا؛ حضرت مولانا کی کوششوں سے پٹھان رہا کر دیا گیا اور ہمیشہ کے لیے کیپ ٹاؤن میں جلوس نکالنے کی ممانعت ہوئی۔

۱۹۱۰ء میں ڈربن تشریف لائے اور 'الاسلام' گجراتی زبان میں جاری کیا، جس میں گاندھی کے خلاف مضامین لکھ کر مسلمانوں کو گاندھی کی چال بازیوں سے آگاہ کیا۔ اتفاقاً ایک سال بعد یہ اخبار بند فرما کر آپ اپنے وطن شہر میرٹھ تشریف لے گئے۔

۱۹۱۰ء میں مدرسہ انجمن اسلام ڈربن سے جاری کیا، جس میں تعلیم قرآن کے ساتھ ساتھ اردو، گجراتی اور انگریزی کا سلسلہ بھی تھا، جو آج تک ایک شان دار عمارت میں جاری ہے۔ ۱۹۳۲ء، ۱۹۳۴ء، ۱۹۳۸ء تک زمانہ قیام ڈربن میں حضرت مولانا نے کثیر التعداد غیر مسلموں کو داخل اسلام فرمایا، جس میں زیادہ تعداد یورپین حضرات کی تھی۔۔۔۔ دو مرتبہ وعظ میں قرآن شریف کی پوری تفسیر بیان فرمائی۔ مرضِ دمہ کی وجہ سے ہمیشہ علیل رہے؛ تاہم، وعظ بیان کرنے سے کبھی گریز نہیں کیا۔ بسا اوقات دودو آدمی پکڑ کر ممبر پر بٹھاتے تھے۔ تھک جانے کے بعد آپ فرمایا کرتے تھے کہ کچھ سننا چاہو تو میری دوا کرو یعنی بلند آواز سے درود شریف پڑھو؛ حاضرین، جن کی تعداد سینکڑوں ہوتی تھی، تین تین بار بلند آواز سے درود شریف پڑھتے، پھر آپ سلسلہ کلام جاری فرماتے۔ مولانا جو انوں کی طرح بلند آہنگی سے

مولانا محمد بشیر صدیقی کا ایک مکتوب گرامی اپنے بھائی مولانا نذیر احمد خجندی کے نام:

”۱۹۰۶ء میں جب چچائی لارنس مارکس (پرتگیزی) میں حاجی صاحب قبلہ²¹⁰ رحمہ اللہ تشریف لے گئے اس وقت مسلم کانفرنس قائم کی، جس میں گورنر بھی آیا تھا۔ اسی زمانے میں ایک تقریر فرمائی اور دوران تقریر میں شراب فروشی²¹¹ اور نئے نوشی کی برائیاں بیان کرتے ہوئے حکم شریعت سنایا تو بارش کے پانی کی طرح راستوں میں شراب بہتی تھی۔ حقیقت یہ تھی کہ مسلمان تاجر عام طور پر شراب فروشی کے خوگر تھے۔ ایک سو سے زائد شراب بیچنے والوں نے مولانا کے دست مبارک پر توبہ کی اور وعدہ کیا کہ آئندہ شراب فروشی اور نئے نوشی سے محفوظ رہیں گے۔

۸-۱۹۰۷ء میں جب کہ حکومت ساؤتھ افریقہ نے ٹرانسول والوں کے لیے (انڈین) حکم دیا کہ ان کے پرمٹوں پر انگوٹھوں کا نشان لیا جائے، بلکہ بیسیوں انگلیوں کے نشان لیے جائیں، انڈین کے بچے جو انڈیا میں پیدا ہوئے ہیں وہ آٹھ سال کی عمر کے اندر یہاں آسکتے ہیں۔ مولانا نے اس کی مخالفت فرمائی اور حکومت نے اس کو قبول کیا، لیکن گاندھی نے قبول نہیں کیا، جو اس زمانے میں انھیں حالات کی مخالفت کرتا ہواستیہ گرہ کر کے جیل میں موجود تھا۔ اس نے اپنی کم زوری کے ماتحت سب انگلیوں کا نشان دیا اور حکومت کے فرمان کو قبول کیا اور جیل سے چھوٹ گیا؛ پھر بھی حضرت مولانا کی

²¹⁰ حضرت مولانا شاہ احمد بخاری صدیقی میرٹھی رحمہ اللہ۔ (ندیم)

²¹¹ ”جنوبی افریقہ کے اردو شاعر“ میں اس جگہ ”فروشی“ کی بجائے ”نوشی“ مرقوم تھا؛ لیکن آنے

والی عبارت سے اندازہ ہو رہا ہے کہ اصل مکتوب میں یہاں لفظ ”فروشی“ ہو گا۔ (ندیم)

سترھواں باب:

مولانا خجندی کی اولاد

مولانا نذیر احمد خجندی رحمۃ اللہ علیہ کی اولاد سے متعلق ایک سوال کے جواب میں قائد ملت اسلامیہ حضرت علامہ شاہ احمد نورانی مدینی رحمۃ اللہ علیہ فرماتے ہیں کہ حضرت مولانا خجندی کی کوئی اولاد زینہ نہیں تھی۔²²⁹

محترمہ ڈاکٹر فریدہ احمد مدینی صاحبہ نے، ۲۴ مئی ۲۰۱۲ء کی ملاقات کے دوران، اس فقیر کو مولانا نذیر احمد خجندی رحمۃ اللہ علیہ کی دو صاحبزادیوں: متینہ بیگم اور معینہ بیگم کے نام بتائے ہیں۔

ماہ نامہ ”شاہ راہ“ بمبئی میں محترمہ متینہ بیگم کا نام اس طرح ملتا ہے:

”رئیس خاتون متینہ“۔²³⁰

محترمہ رئیس خاتون متینہ ایک مقررہ اور شاعرہ تھیں، متینہ تخلص کرتی تھیں۔ یہاں ان کی تقریر اور دو کلام ہدیہ قارئین کیے جا رہے ہیں۔

”ربیع الاول“ متینہ بنت خجندی کا ایک خطاب (تقریر):

آئندہ سطور میں، ہم ماہ نامہ ”شاہ راہ“ سے محترمہ رئیس خاتون متینہ بنت مولانا نذیر احمد خجندی (رحمۃ اللہ تعالیٰ علیہما) کا ایک خطاب (تقریر) مضمون کی

²²⁹ مولانا نورانی سے ایک انٹرویو، ۲۱ اکتوبر ۱۹۹۶ء، ویڈیو کیسٹ۔

²³⁰ ماہ نامہ ”شاہ راہ“، بمبئی ربیع الاول ۱۳۵۶ھ، صفحہ ۱۳۔

حضرت قائد ملت اسلامیہ کے وصال (دسمبر ۲۰۰۳ء) کے موقع پر، روزنامہ جنگ، کراچی میں شائع ہوئی تھی۔

وصال شاہ عبد العظیم مدینی:

علامہ شاہ محمد عبد العظیم مدینی علیہ الرحمہ کا وصال مدینہ منورہ میں ۲۲ (۲۳) ویں شب (ذی الحجہ ۱۳۷۳ھ مطابق ۲۲ اگست ۱۹۵۴ء کو ہوا۔ آپ کی تدفین آپ کے بڑے بھائی مولانا نذیر احمد خجندی کی قبر مبارک کے قریب تقریباً پانچ سات گز کے فاصلے پر، اور ام المومنین حضرت عائشہ مدینہ رضی اللہ تعالیٰ عنہا کے قدموں میں جنت البقیع (مدینہ منورہ) میں کی گئی۔

مبلغ اعظم شاہ عبد العظیم کی اولاد:

مبلغ اعظم حضرت شاہ عبد العظیم مدینی مدنی رحمۃ اللہ علیہ کے چار بیٹوں اور تین بیٹیوں کے نام پیدائشی ترتیب کے لحاظ سے یہ ہیں:

آمت السبوح عرف سبجیہ بیگم (متوفی: ۱۳ جمادی الآخرہ ۱۴۲۱ھ / ۲ ستمبر ۲۰۰۰ء)، مولانا محمد جیلانی مدینی، قائد ملت اسلامیہ حضرت علامہ امام شاہ احمد نورانی مدینی (متوفی: جمعرات، ۱۶ شوال ۱۴۲۴ھ / ۱۱ دسمبر ۲۰۰۳ء، دوپہر بارہ بج کر بیس منٹ)، حامد ربانی مدینی، ڈاکٹر عزیزہ اقبال (متوفی: بدھ، ۸ ربیع الاول ۱۴۳۳ھ / یکم فروری ۲۰۱۲ء)، ڈاکٹر فریدہ احمد مدینی (متوفی: بدھ، ۲۸ ویں شب، رمضان المبارک ۱۴۳۴ھ / ۷ اگست ۲۰۱۳ء، تقریباً ڈیڑھ بجے) اور حماد سبحانی مدینی، جن میں سے جناب حامد ربانی اور جناب حماد سبحانی صاحبان الحمد للہ ابھی بہ قید حیات ہیں۔



شوق ہے۔ مولانا احمد رضا صاحب اور علامہ اقبال کا کلام ان کو پسند ہے۔ سلجھے ہوئے شعر کہتی ہیں۔“ 239

اٹھارھواں باب:

سیدہ انصاری کا ایک کلام:

امداد صابری صاحب نے سیدہ انصاری صاحبہ کے کچھ کلام ”جنوبی افریقہ کے اردو شاعر“ (صفحات ۲۱۰ تا ۲۱۵) میں، بہ طور نمونہ، نقل فرمائے ہیں؛ یہاں ان میں سے ایک، ہدیہ قارئین کیا جا رہا ہے:

لائے ایماں دیدہ و شکل پیہر دیکھ کر
حق نما آئینہ روئے متور دیکھ کر
آنکھیں روشن ہو گئیں وہ بدرِ انور دیکھ کر
جان میں جان آگئی رحمت کے تیور دیکھ کر
دل چمک اٹھا جمالِ رب اکبر دیکھ کر
بدرِ روشن جس طرح خورشیدِ خاور دیکھ کر
منکروں نے لاکھ روکا جبہ سائی سے مجھے
خود بہ خود سر جھک گیا محبوب کا در دیکھ کر
شافعِ محشر کہیں گے رَبِّ هَبْ لِي اُمَّتِي
اپنی اُمت کو پریشاں روزِ محشر دیکھ کر
کاش لطفِ خاص کی ہو جائے مجھ پر اک نظر
میرا حال زار اب تو بندہ پرور دیکھ کر
سرفروشی امتحاں گاہِ محبت کی ہے شرط

مولانا نجدتی کی ایک بھتیجی اور شاگرد سیدہ انصاری

مولانا نذیر احمد نجدتی رحمۃ اللہ علیہ کی ایک شاگرد سیدہ انصاری جنوبی افریقہ کی شاعرہ تھیں۔ یہ مولانا نجدتی کی بھتیجی اور مولانا زکریا صفی صاحب کی ہم شیرہ (بہن) بھی تھیں۔ ان کے متعلق جناب امداد صابری صاحب تحریر فرماتے ہیں:

”سیدہ انصاری ۱۹۳۴ء کو مراد آباد میں پیدا ہوئیں۔ چھ سال کی عمر میں ڈربن پہنچیں۔ ابتدائی تعلیم اپنے والد ماجد مولانا محمد بشیر صدیقی سے انجمن اسلام اسکول میں پائی۔ اس کے بعد گھر پر اردو فارسی کی کتابیں پڑھیں۔ چونکہ ان کی مادری زبان اردو تھی اور شاعروں کے خاندان میں آنکھیں کھولی تھیں، تو بچپن ہی سے ان کے اپنے والد سے شعروں میں گفتگو ہوا کرتی تھی۔ ۱۹۴۷ء میں ہندوستان آئیں، تو اپنے چچا مولانا نذیر احمد نجدتی صاحب سے اپنے اشعار کی اصلاح لی۔ جنوبی افریقہ واپس پہنچنے کے بعد ان سے خط و کتابت کے ذریعے اصلاح لیتی رہیں۔ ۱۹۵۲ء میں اپنے عم محترم مولانا عبدالحلیم²³⁸ صدیقی سے چھ ماہ فیوض حاصل کیے۔ عربک اسٹیڈی سرکل کے سالانہ اردو کے مقابلے میں ہر سال اول درجے کا انعام پایا۔ بچوں کو دینی تعلیم دینے کے لیے اپنا ذاتی مدرسہ کھولا۔ جنوبی افریقہ میں اردو سیکھنے کا ذوق بڑھتا جا رہا ہے، اس لیے لوگوں کی فرمائش پر عورتوں کو اردو پڑھانے کا سلسلہ شروع کیا۔ سیدہ صاحبہ کو مطالعے کا بے حد

²³⁸ ”جنوبی افریقہ کے اردو شاعر“ میں اس جگہ ”عبدالحلیم“ لکھا ہوا ہے، جو کتابت کی غلطی معلوم

ہوتی ہے۔ درست نام ”عبدالحلیم“ ہے۔ (ندیم)

²³⁹ ”جنوبی افریقہ کے اردو شاعر“، صفحہ ۲۱۰۔

گُل ہائے عقیدت

بجضور خطیب العلماء حضرت علامہ مولانا نذیر احمد نجندی رحمۃ اللہ علیہ

کلام: ندیم احمد ندیم نورانی

میرادل کیوں نہ ہو شیدا نذیر احمد نجندی کا
گُلِ صدیقِ اکبر تھے، بہارِ صدق و تقویٰ تھے
امام احمد رضا خاں کے فتاویٰ ”الْعَطَايَا“ میں
وہی عبد العظیم اسلام کا اعظم مبلغ تھا
جھکایا قادیانیت کا سر جس نے جہاں بھر میں
جنابِ قائدِ اعظم بھی کرتے تھے عقیدت سے
قبولِ اسلام رتی نے کیا جس ہاتھ پر جا کر
ادیبِ صاحبِ طرز و سخن ور، زود گو شاعر
سیاسی اور ملتی خد متیں بھی اُن کی ہیں روشن
مدینے میں انھیں مدفنِ ملا، یارب! ہمارا بھی
تھا سب کچھ گنبدِ خضرا نذیر احمد نجندی کا
وفا داری بھی تھا شیوہ نذیر احمد نجندی کا
ہے موجود ایک استغنا نذیر احمد نجندی کا
برادر تھا جو مولانا نذیر احمد نجندی کا
وہ نورانی، بھتیجا تھا نذیر احمد نجندی کا
بڑا اکرام علامہ نذیر احمد نجندی کا
وہ دستِ ذی ہدایت تھا نذیر احمد نجندی کا
تھا نظم و نثر میں شہرہ نذیر احمد نجندی کا
صحافت میں بھی تھا حصہ نذیر احمد نجندی کا
نصیب ایسا ہو، تھا جیسا نذیر احمد نجندی کا

ندیم! اِنْ شَاءَ رَبِّيْ مجھ کو دنیا یاد رکھے گی

کہ جب تذكّرہ ہو گا نذیر احمد نجندی کا